

SGDF

Sri Gangeshwari Digital Foundation

ॐ तत्सत् ।

श्वेताश्वतरोपनिषत्सहितः

ईशादिदशोपनिषत्संग्रहः ।



ईश-केन-कठ-प्रश्न-मुण्डक-माण्डूक्य-तैत्तिरीय-

ऐतरेय-छान्दोग्य-बृहदारण्यसहितः ।



द्वितीयं संस्करणम् ।

स चायं

बी. ए. इत्याद्युपाध्यलङ्कृतेन वैद्येत्युपाह्व-

प्रभुरामात्मज-विश्वनाथेन

संशोध्य,

मुम्बापुर्या

निर्णयसागरयन्त्रालये मुद्रापितः ।

सं० १९८८, इ० १९३२.

मूल्यं १ रूप्यकम् ।

SGDF

Sri Gargeshwari Digital Foundation

ॐ तत्सत् ।

श्वेताश्वतरोपनिषत्सहितः

ईशादिदशोपनिषत्संग्रहः ।

ईश—केन—कठ—प्रश्न—मुण्डक—माण्डूक्य—तैत्तिरीय—
ऐतरेय—छान्दोग्य—बृहदारण्यसहितः ।

द्वितीयं संस्करणम् ।

स चायं

बी. ए. इत्याद्युपाध्यलङ्कृतेन वैद्येत्युपाह्व-

प्रभुरामात्मज-विश्वनाथेन

संशोध्य,

मुम्बापुर्यां

निर्णयसागरयन्त्रालये मुद्रापितः ।

सं० १९८८, इ० १९३२.

मूल्यं १ रुप्यकम् ।

SGDF

Sri Gargeshwari Digital Foundation

THE UPANISHADS

(The welknown ten ईश-केन-कठ-मुण्डक-
माण्डूक्य-ऐतरेय-तैत्तिरीय-छान्दोग्य-बृहदारण्यक
and the श्वेताश्वतर).

Second Edition.

REVISED BY

VISHVANĀTH P. VAIDYA, B. A., M. R. A. S;
Vice President and Fellow, B. B. R. Asiatic Society;
Bar-at-law; J. P.

Samvat 1988-A. D. 1932

Price 1 Rupee.

SGDF

Sri Ganesha Digital Foundation

THE

UPANISHADS

(The well-known ten Upanishads)

संशोधितः प्रथमः भागः

प्रथमावृत्तिदिप्पणी ।

उचितप्रयत्नेन संशोधितेऽप्यस्मिन्नन्धे यत्रकुत्राप्यशुद्धमस्ति
चेद्वाचनशीलैः सुजनैः शुद्धीकृत्य ग्राह्यमिति संशोधकस्य
विज्ञप्तिः ।

के. ह.

Second Edition

Published by Vishvanāth P. Vaidya, B. A., M. R. A. S., J. P.
88, Cathedral Street, Bombay.

Printed by Ramchandra Yesu Shedge, at Nirnaya
Sagar Press, 26-28, Kolbhat Lane, Bombay.

B. 186

8834

SGDF

Sri Gargeshwari Digital Foundation

SGDF

Sri Gargeshwari Digital Foundation

PREFATORY NOTE

Nearly half a century ago an edition of the eleven Upanishads, of which this is more or less a reprint, was published in Bombay. Only one or two prints of these were then before the public, notably that of Jivānand of Calcutta and the one from Benares.

Pandit Jayakrishna Jeevanrām a renowned scholar and interpreter of Vedantic literature, who for the last thirty years of the last century was, a very popular preacher of Vedānta in Western India, thought that a good edition of the principal ten Upanishads was then necessary. A search for reliable Mss. was made and nearly half a dozen including two of his own, were secured and collated. Two printed copies were also consulted and it was found that excepting for some clerical mistakes, subsequently corrected, there was hardly any difference in one manuscript from the other. One very great reliable and unwritten source of information was the recitors (Veda Pathis) who have carried down from time immemorial the text as preserved by memory. This help was also invited and a few corrections were made. Pt. Jayakrishna Jeevanrām, with the help of his brother Vaidyarāj Prabhurām Jeevanrām, also a good scholar and a Veda Pathi, the late Mr. Keshavlāl Harirām and the present writer, who was then a mere student, prepared a copy for the press and the same was published after two years.

It is worth noting the considerations which led to the selection of 10 out of some 125 Upanishads then known. The scholars and devotees who met at the Vedānta Shravan in the hall of the Panditji were mostly

ardent students of Śāṅkara Vedānta or which we may call more correctly the Advaita Vedānta. The great reformer Śāṅkarāchārya has written Bhashyas on the ten Upanishads here printed. They are the ईश, केन, कठ, प्रश्न, मुण्डक, माण्डूक्य, ऐतरेय, तैत्तिरीय, छान्दोग्य and बृहदारण्यक, which were often the subject of every day sermon. The intelligent and devoted audience wished to have with them a good and handy copy of these philosophical treatises. These ten Upanishads are held in high esteem and were very diligently studied. Thus the small text book was very much desired and then liked and sought after by scholars all over India. It was better still appreciated by scholars of Vedānta in Europe.

The book was out of print for over a quarter of a century and yet it was in tolerably good demand. Several other prints have since come out, some with commentaries of Śāṅkarāchārya, others of Rāmānujāchārya, Madhvāchārya and others less known but good scholars. The want however of a handy and reliable good edition of the text is yet felt. During my last tour in Europe several friends expressed a desire to see it reprinted. The present volume is the result to meet the demand.

The ten Upanishads only were intended to be published. These are the only ten on which the commentaries by Śāṅkarāchārya are available. But in two of the manuscripts collated, श्वेताश्वतर was found copied continuously with the other ten. There is a general belief that Śāṅkarāchārya had written a commentary on this Upanishad also. It has not yet been found. This Upanishad is printed here as the eleventh one because though not of the same type as the other ten, it depicts a later stage in Aryan Philosophy and yet the stage is not too far distant from

that of the older ones. Śvetāshvatar seems to be the oldest Upanishad in which the idea of a personal God for the first time creeps in. It forms therefore as it were a link between the old and the later Upanishads in which the philosopher gradually goes down from the most, all pervading, omniscient *Brahma* to the personal *Brahmā* and latterly even to corporeal, to whom devotion is paid for all sorts of desires of the world.

Another consideration may also be mentioned here. It is said that Śankarāchārya wrote a commentary also on the Kauṣītaki Upanishad. This even is not available. A commentary however on Nrisinhtāpaniya appears in the Vanī Vilās Press edition of Śankarāchārya's works. It is very doubtful that this is the work of the first Achārya. Some of the considerations which lead one to doubt the authenticity of this *Bhaṣya* are these: the manner, the language and the method of treatment of the subject in the commentary, differ from those of the other Bhaṣhyas by the same author. Secondly in his admitted commentaries he does not comment upon the शान्तिपाठ which is prefixed to every Upanishad; but the commentary of Nrisinhtāpaniya begins with the commentary of even the शान्तिपाठ. The question of these prefixes is even very peculiar to consider. They as such have very little to do with the Upanishads. It often happens that a Shanti Path culled out from a particular Veda is prefixed to the Upanishad of that Veda but I have met recitors of Upanishads (Veda Pathis) of the old school, mostly coming from Andhra who though they insist upon reciting a Shanti Path, are not very particular as to which Shānti Pāth they begin with. It often happens that a man who is a student of one Veda, e. g., Rig Veda, begins the Shānti Pāth of Rig Veda prefixed

to the Upanishad of another Veda. In some of the manuscripts also you do not at all find the Shanti Paths prefixed to the Upanishads. The practice seems to have cropped up with the Veda Pathis who when they begin recitation always begin with a Shanti path and subsequently that practice has by long usage become confirmed.

It appears that the great scholar Vidyāranya was to some extent responsible for the opinion that Śaṅkarāchārya wrote commentaries on twelve Upanishads including Kauṣītaki, Śvetasvatara and Nrisinhatapaniya. Vidyāranya believes that the Adi-Śaṅkarāchārya did not write a commentary on the Māṇdukya. While reading the commentary on the Māṇdukya as such, one is led to think that the commentary is rather on the Kārikās of *Gaudpāda* than on the Māṇdukya Upanishad itself. One more point of some interest is that the Achārya quoted in his great commentary on Bādarāyana's Sūtras from nearly 13 Upanishads 9 of which are of the well known 10 and 4 others are Kauṣītaki, Jābāla, Maitrāyaniya and Śvetasvatara. These quotations are from the texts of everyday reference constant study thereof, and yet even in these Nrisinhatapaniya does not appear. That Bhāṣya was perhaps written by a later Acharya.

Another eminent scholar who commented on the Upanishads on Advaita style is Śaṅkarānand who flourished about 500 years after the Achārya and who is supposed to be the Guru of Vidyāranya, the well known south Indian scholar, who as a statesman and a scholar was known by his first name Madhava and who ultimately rose to the position of Śaṅkarācharya. There is a work, *Atmapurana* by the former which is devoted solely to the interpretation of the Upanishads. There even not more than twelve

Upanishads are dealt with. The doubt thrown on the genuineness of the commentary on Nrisinhatāpaniya is further supported by the studies of Col. G. A. Jacob, who while preparing his concordance of the Upanishads has gone through several other authors and depending on one of the well known, Narayana, comes to the conclusion that the commentary of Nrisinhatapaniya was not by the first Śankarāchārya. The same opinion is held more or less by the well known Vedanta Scholar of the last century Prof. Deussen.

BOMBAY,
29th May 1932. }

Vishvanāth P. Vaidya.

Upanishads are dealt with. The doubt thrown on the genuineness of the commentary on Nishinatpaniya is further supported by the studies of Col. G. A. Jacob, who while preparing his concordance of the Upanishads has gone through several other authors and depending on one of the well known, Nanyana, comes to the conclusion that the commentary of Nishinatpaniya was not by the first Shankaracharya. The same opinion is held more or less by the well known Vedanta Scholar of the last century Prof. Deussen.

Vishvanāth P. Vaidya.

1908 May 1908.
BOMBAY.

SGDF

Sri Gargeshwari Digital Foundation

SGDF

Sri Gargeshwari Digital Foundation

SGDF

Sri Gargeshwari Digital Foundation

॥ ईशावास्योपनिषत्प्रारंभः ॥

॥ १ ॥

॥ : मंत्राग्नीपितृगाह ॥

॥ १ ॥

SGDF

Sri Gargeshwari Digital Foundation

B. 186

8834

SGDF

Sri Gargeshwari Digital Foundation

18/11/19
18/11/19

SGDF

Sri Gargeshwari Digital Foundation

ॐ परमात्मने नमः ॥

ॐ । वाजसनेयसंहितोपनिषत् ॥ १ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमा-
दाय पूर्णमेवावशिष्यते ॥ ॐ शान्तिः शान्तिः शान्तिः ॥

ईशावास्यमिदं सर्वं यत्किञ्च जगत्यां जगत् ।
तेन त्यक्तेन भुञ्जीथा मा गृधः कस्यस्विद्धनम् ॥ १ ॥
कुर्वन्नेवेह कर्माणि जिजीविषेच्छतः समाः ।
एवं त्वयि नान्यथेतोऽस्ति न कर्म लिप्यते नरे ॥ २ ॥
असूर्या नाप ते लोका अन्येन तमसाऽऽवृताः ।
तांस्ते प्रेत्याभिगच्छन्ति ये के चात्महन्ता जनाः ॥ ३ ॥
अनेजदेकम्मनसो जवीयो नैनदेवा आपुवन् पूर्वमपत् ।
तद्वावतोऽन्यामत्येति तिष्ठत्तसिन्नपो मातरिश्वा दधाति ॥ ४ ॥
तदेजति तन्नैजति तद्दूरे तद्वन्तिके ।
तदन्तरस्य सर्वस्य तद् सर्वस्यास्य बाह्यतः ॥ ५ ॥
यस्तु सर्वाणि भूतान्यात्मन्येवानुपश्यति ।
सर्वभूतेषु चात्मानं ततो न विजुगुप्सते ॥ ६ ॥
यस्मिन् सर्वाणि भूतान्यात्मैवाभूद्विज्ञानतः ।
तत्र को मोहः कः शोक एकत्वमनुपश्यतः ॥ ७ ॥

स पर्यगाच्छुक्रमकायमव्रणमस्त्राविरं शुद्धमपापविद्धम् ।
कविर्मनीषी परिभूः स्वयम्भूर्याथातथ्यतोऽर्थान् व्यदधाच्छा-
श्वतीभ्यः समाभ्यः ॥ ८ ॥

अन्धन्तमः प्रविशन्ति येऽविद्यामुपासते ।

ततो भूय इव ते तमो य उ विद्यायां रताः ॥ ९ ॥

अन्यदेवाहुर्विद्ययाऽन्यदाहुरविद्यया ।

इति शुश्रुम धीराणां ये नस्तद्विचक्षिरे ॥ १० ॥

विद्याश्चाविद्याश्च यस्तद्वेदोभयं स ह ।

अविद्यया मृत्युं तीर्त्वा विद्ययाऽमृतमश्नुते ॥ ११ ॥

अन्धन्तमः प्रविशन्ति येऽसम्भूतिमुपासते ।

ततो भूय इव ते तमो य उ सम्भूत्यां रताः ॥ १२ ॥

अन्यदेवाहुः सम्भवादन्यदाहुरसम्भवात् ।

इति शुश्रुम धीराणां ये नस्तद्विचक्षिरे ॥ १३ ॥

सम्भूतिश्च विनाशश्च यस्तद्वेदोभयं स ह ।

विनाशेन मृत्युं तीर्त्वा सम्भूत्यामृतमश्नुते ॥ १४ ॥

हिरण्मयेन पात्रेण सत्यस्यापिहितं मुखम् ।

तत्त्वम्पूषन्नपावृणु सत्यधर्माय दृष्टये ॥ १५ ॥

पूषन्नेकर्षे यम सूर्य्यं प्राजापत्य व्यूह रश्मीन् समूह । तेजो
यत्ते रूपङ्गल्याणतमन्तत्ते पश्यामि योऽसावसौ पुरुषः सोऽह-
मसि ॥ १६ ॥

वायुरनिलममृतमथेदं भस्मान्तं शरीरम् ।

ॐ क्रतो सर कृतं सर क्रतो सर कृतं सर ॥ १७ ॥

अग्रे नय सुपथा राये अस्मान् विश्वानि देव वयुनानि विद्वान् ।
युयोध्यस्सज्जुहुराणमेनो भूयिष्ठान्ते नमउक्तिं विधेम ॥ १८ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय
पूर्णमेवावशिष्यते ॥ ॐ शान्तिः शान्तिः शान्तिः ॥

इति वाजसनेयसंहितोपनिषत्सम्पूर्णा ॥

॥ १ ॥ वाजसनेयसंहितोपनिषत्सम्पूर्णा ॥

॥ ईशावास्योपनिषत्समाप्ता ॥ १ ॥

SGDF

Sri Gangeswarari Digital Foundation

SGDF

Sri Gargeshwari Digital Foundation

॥ केनोपनिषत्प्रारम्भः ॥२॥

॥६॥ :सम्राट्पतिर्लोकः॥

SGDF

Sri Gargeshwari Digital Foundation



SGDF

Sri Gargeshwari Digital Foundation

SGDF

Sri Gargeshwari Digital Foundation

ॐ तत्सत् ॥

सामवेदीयतलवकारोपनिषत् ॥२॥

ॐ आप्यायन्तु ममाङ्गानि वाक्प्राणश्चक्षुः श्रोत्रमथो बल-
मिन्द्रियाणि च । सर्वाणि सर्वं ब्रह्मोपनिषदं माहं ब्रह्म निराकु-
र्याम्मा मा ब्रह्म निराकरोदनिराकरणमस्त्वनिराकरणं मेऽस्तु
तदात्मनि निरते य उपनिषत्सु धर्मास्ते मयि सन्तु ते मयि
सन्तु ॥ ॐ शान्तिः शान्तिः शान्तिः ॥

ॐ केनेषितं पतति प्रेषितं मनः केन प्राणः प्रथमः प्रैति
युक्तः । केनेषितां वाचमिमां वदन्ति चक्षुः श्रोत्रं क उ देवो
युनक्ति ॥ १ ॥

श्रोत्रस्य श्रोत्रं मनसो मनो यद्वाचो ह वाचः स उ
प्राणस्य प्राणश्चक्षुषश्चक्षुरतिमुच्य धीराः प्रेत्यास्माल्लोकादमृता
भवन्ति ॥ २ ॥

न तत्र चक्षुर्गच्छति न वाग्गच्छति नो मनो न विद्मो न
विजानीमो यथैतदनुशिष्यादन्यदेव तद्विदितादथो अविदिता-
दधि । इति शुश्रुम पूर्व्वेषां ये नस्तद्व्याचचक्षिरे ॥ ३ ॥

यद्वाचानभ्युदितं येन वागभ्युद्यते ।

तदेव ब्रह्म त्वं विद्धि नेदं यदिदमुपासते ॥ ४ ॥

यन्मनसा न मनुते येनाहुर्मनो मतम् ।

तदेव ब्रह्म त्वं विद्धि नेदं यदिदमुपासते ॥ ५ ॥

SGDF

यच्चक्षुषा न पश्यति येन चक्षूंषि पश्यति ।
 तदेव ब्रह्म त्वं विद्धि नेदं यदिदमुपासते ॥ ६ ॥
 यच्छ्रोत्रेण न शृणोति येन श्रोत्रमिदं श्रुतम् ।
 तदेव ब्रह्म त्वं विद्धि नेदं यदिदमुपासते ॥ ७ ॥
 यत्प्राणेन न प्राणिति येन प्राणः प्रणीयते ।
 तदेव ब्रह्म त्वं विद्धि नेदं यदिदमुपासते ॥ ८ ॥
 इति प्रथमः खण्डः ॥ १ ॥

X यदि मन्यसे सुवेदेति दध्रमेवापि नूनं त्वं वेत्थ ब्रह्मणो
 रूपं यदस्य त्वं यदस्य देवेष्वथ नु मीमांस्यमेव ते मन्ये
 विदितम् ॥ ९ ॥ १ ॥

नाहं मन्ये सुवेदेति नो न वेदेति वेद च ।
 यो नस्तद्वेद तद्वेद नो न वेदेति वेद च ॥ १० ॥ २ ॥
 यस्यामतं तस्य मतं मतं यस्य न वेद सः ।
 अविज्ञातं विजानतां विज्ञातमविजानताम् ॥ ११ ॥ ३ ॥
 प्रतिबोधविदितं मतममृतत्वं हि विन्दते ।
 आत्मना विन्दते वीर्यं विद्यया विन्दतेऽमृतम् ॥ १२ ॥ ४ ॥

इह चेदवेदीदथ सत्यमस्ति न चेदिहावेदीन् महती
 विनष्टिः । भूतेषु भूतेषु विचित्य धीराः प्रेत्यास्साल्लोकादमृ-
 ता भवन्ति ॥ १३ ॥ ५ ॥

इति द्वितीयः खण्डः ॥ २ ॥

ब्रह्म ह देवेभ्यो विजिग्ये तस्य ह ब्रह्मणो विजये देवा
अमहीयन्त त ऐक्षन्तास्माकमेवायं विजयोऽस्माकमेवायं महि-
मेति ॥ १४ ॥ १ ॥ तद्वैषां विजज्ञौ तेभ्यो ह प्रादुर्बभूव तन्न
व्यजानन्त किमिदं यक्षमिति ॥ १५ ॥ २ ॥

तेऽग्निमब्रुवन् जातवेद एतद्विजानीहि किमेतद्यक्षमिति
तथेति ॥ १६ ॥ ३ ॥ तदभ्यद्रवत्तमभ्यवदत् कोऽसीत्यग्निर्वा
अहमसीत्यब्रवीज्जातवेदा वा अहमसीति ॥ १७ ॥ ४ ॥ तस्मि-
स्त्वयि किं वीर्यमित्यपीदं सर्वं दहेयम् । यदिदं पृथिव्या-
मिति ॥ १८ ॥ ५ ॥ तस्मै तृणं निदधावेतद्दहेति तदुपप्रेयाय
सर्वजवेन तन्न शशाक दग्धुं स तत एव निववृते नैतदशकं
विज्ञातुं यदेतद्यक्षमिति ॥ १९ ॥ ६ ॥

अथ वायुमब्रुवन् वायवेतद्विजानीहि किमेतद्यक्षमिति
तथेति ॥ २० ॥ ७ ॥ तदभ्यद्रवत्तमभ्यवदत्कोऽसीति वायुर्वा
अहमसीत्यब्रवीन्मातरिश्वा वा अहमसीति ॥ २१ ॥ ८ ॥
तस्मिस्त्वयि किं वीर्यमित्यपीदं सर्वमाददीयं यदिदं
पृथिव्यामिति ॥ २२ ॥ ९ ॥ तस्मै तृणं निदधावेतदाद-
त्स्वेति तदुपप्रेयाय सर्वजवेन तन्न शशाकादातुं स तत एव
निववृते नैतदशकं विज्ञातुं यदेतद्यक्षमिति ॥ २३ ॥ १० ॥
अथेन्द्रमब्रुवन्मघवन्नेतद्विजानीहि किमेतद्यक्षमिति तथेति तद-
भ्यद्रवत्तस्मात्तिरोदधे ॥ २४ ॥ ११ ॥ स तस्मिन्नेवाकाशे स्वि-

यमाजगाम बहुशोभमानाम्नां हैमवतीं तां होवाच किमेत-
च्चक्षमिति ॥ २५ ॥ १२ ॥

इति तृतीयः खण्डः समाप्तः ॥ ३ ॥

सा ब्रह्मेति होवाच ब्रह्मणो वा एतद्विजये महीयध्वमिति
ततो हैव विदाश्चकार ब्रह्मेति ॥ २६ ॥ १ ॥ तस्माद्वा एते
देवा अतितरामिवान्यान्देवान् यदग्निर्वायुरिन्द्रस्ते ह्येनन्नेदिष्टं
पस्पर्शुस्ते ह्येनत् प्रथमो विदाश्चकार ब्रह्मेति ॥ २७ ॥ २ ॥
तस्माद्वा इन्द्रोऽतितरामिवान्यान् देवान् स ह्येनन्नेदिष्टं पस्पर्श
स ह्येनत् प्रथमो विदाश्चकार ब्रह्मेति ॥ २८ ॥ ३ ॥

तस्यैष आदेशो यदेतद्विद्युतो व्यद्युतदा ३ इतीति न्यमी-
मिषदा ३ इत्यधिदैवतम् ॥ २९ ॥ ४ ॥

अथाध्यात्मं यदेतद्गच्छतीव च मेनाऽनेन चैतदुपस्सरत्य-
भीक्षणं सङ्कल्पः ॥ ३० ॥ ५ ॥ तद्ध तद्वनं नाम तद्वनमित्यु-
पासितव्यं स य एतदेवं वेदाऽभि हैनं सर्वाणि भूतानि
संवाञ्छन्ति ॥ ३१ ॥ ६ ॥

उपनिषदं भो ब्रूहीत्युक्ता त उपनिषद्वाही वाव त उप-
निषदमब्रूमेति ॥ ३२ ॥ ७ ॥ तस्यै तपो दमः कर्ममेति प्रतिष्ठा
वेदाः सर्वाङ्गानि सत्यमायतनम् ॥ ३३ ॥ ८ ॥ यो वा
एतामेवं वेदापहत्य पाप्मानमनन्ते स्वर्गे लोके ज्येये प्रतिति-
ष्ठति प्रतितिष्ठति ॥ ३४ ॥ ९ ॥

इति चतुर्थः खण्डः समाप्तः ॥

ॐ आप्यायन्तु ममाङ्गानि वाक् प्राणश्चक्षुः श्रोत्रमथो बल-
मिन्द्रियाणि च । सर्वाणि सर्वं ब्रह्मोपनिषदं माहं ब्रह्म निराकु-
र्याम्मा मा ब्रह्म निराकरोदनिराकरणमस्त्वनिराकरणं मेऽस्तु
तदात्मनि निरते य उपनिषत्सु धर्मास्ते मयि सन्तु ते मयि
सन्तु ॥ ॐ शान्तिः शान्तिः शान्तिः ॥

इति सामवेदीयतलवकारोपनिषत्समाप्ता ॥ ॐ तत्सत् ॥

॥ ५ ॥ सामवेदीयतलवकारोपनिषत् ॥

॥६॥ कालीपत्रिकासहितं विना

विष्णोः शुद्धात्मा तदा निष्कामः शुद्धात्मा ॥
निष्कामः शुद्धात्मा तदा निष्कामः शुद्धात्मा ॥
निष्कामः शुद्धात्मा तदा निष्कामः शुद्धात्मा ॥
निष्कामः शुद्धात्मा तदा निष्कामः शुद्धात्मा ॥
॥ कनीहः कनीहः कनीहः ॥ ॥ शुद्धात्मा ॥
॥ शुद्धात्मा ॥ ॥ शुद्धात्मा निष्कामः शुद्धात्मा ॥

॥ केनोपनिषत्समाप्ता ॥ २ ॥



SGDF

Sri Gangeswari Digital Foundation

SGDF

Sri Gangeswari Digital Foundation

॥ कठोपनिषत्प्रारम्भः ॥ ३ ॥

॥ ६ ॥ जन्ममार्गपत्तिः ॥

SGDF

Sri Gurgeshwari Digital Foundation



SGDF

Sri Gargeshwari Digital Foundation

SGDF

Sri Gargeshwari Digital Foundation

SGDF

Sri Gangeshwari Digital Foundation

SGDF

Sri Gargeshwari Digital Foundation

ॐ तत्सत् ॥

ॐ यजुर्वेदीयकठोपनिषत् ॥ ३ ॥

ॐ सह नावतु । सह नौ भुनक्तु । सह वीर्यं करवा-
वहै । तेजस्विनावधीतमस्तु मा विद्विषावहै ॥ ॐ शान्तिः
शान्तिः शान्तिः ॥

॥ ॐ ॥ उशन् ह वै वाजश्रवसः सर्व्ववेदसन्ददौ । तस्य
ह नचिकेता नाम पुत्र आस ॥ १ ॥ तं ह कुमारं सन्तं
दक्षिणासु नीयमानासु श्रद्धाऽऽविवेश सोऽमन्यत ॥ २ ॥

पीतोदका जग्धतृणा दुग्धदोहा निरिन्द्रियाः । अनन्दा
नाम ते लोकास्तान् स गच्छति ता ददत् ॥ ३ ॥ स होवाच
पितरं तत कस्यै मान्दास्यसीति । द्वितीयं तृतीयन्तं होवाच
मृत्यवे त्वा ददामीति ॥ ४ ॥ बहूनामेमि प्रथमो बहूनामेमि म-
ध्यमः । किं स्विद्यमस्य कर्त्तव्यं यन्मयाद्य करिष्यति ॥ ५ ॥

अनुपश्य यथा पूर्वे प्रतिपश्य तथापरे । सस्यमिव मर्त्यः
पच्यते सस्यमिवाजायते पुनः ॥ ६ ॥ वैश्वानरः प्रविशत्यति-
थिर्ब्राह्मणो गृहान् । तस्यैतां शान्तिं कुर्वन्ति हर वैवस्व-
तोदकम् ॥ ७ ॥ आशाप्रतीक्षे सङ्गतं स्रुताश्चेष्टापूर्ते पुत्र-
पशूँश्च सर्व्वान् । एतद्बृह्णे पुरुषस्याल्पमेधसो यस्यानश्नन्
वसति ब्राह्मणो गृहे ॥ ८ ॥

तिस्रो रात्रीर्यदवात्सीर्गृहे मेऽनश्नन् ब्रह्मन्नतिथिर्नमस्यः ।
नमस्तेऽस्तु ब्रह्मन् स्वस्ति मेऽस्तु तस्मात्प्रति त्रीन् वरान्

वृणीष्व ॥ ९ ॥ शान्तसङ्कल्पः सुमना यथा स्याद्वीतमन्युर्गौतमो
माभि मृत्यो । त्वत्प्रसृष्टं माभिवदेत् प्रतीत एतत्रयाणां प्रथमं
वरं वृणे ॥ १० ॥ यथा पुरस्ताद्भविता प्रतीत औद्दालकिरारुणि-
र्मत्प्रसृष्टः । सुखं रात्रीः शयिता वीतमन्युस्त्वां ददृशिवान्-
मृत्युमुखात्प्रमुक्तम् ॥ ११ ॥

स्वर्गे लोके न भयं किञ्च नास्ति न तत्र त्वं न जरया
विमेति । उमे तीर्त्वाऽशनायापिपासे शोकातिगो मोदते
स्वर्गलोके ॥ १२ ॥ स त्वमग्निं स्वर्ग्यमध्येषि मृत्यो प्रब्रूहि
तं श्रद्धानाय मह्यं । स्वर्गलोका अमृतत्वं भजन्त एतद्विती-
येन वृणे वरेण ॥ १३ ॥ प्र ते ब्रवीमि तदु मे निबोध स्वर्ग्य-
मग्निन्नचिकेतः प्रजानन् । अनन्तलोकाप्तिमथो प्रतिष्ठां विद्धि-
त्वमेतन्निहितं गुहायाम् ॥ १४ ॥

लोकादिमग्निन्तमुवाच तस्मै या इष्टका यावतीर्वा यथा
वा । स चापि तत्प्रत्यवदद्यथोक्तमथास्य मृत्युः पुनरेवाह तुष्टः
॥ १५ ॥ तमब्रवीत्प्रीयमाणो महात्मा वरन्तवेहाद्य ददामि
भूयः । तवैव नाम्ना भविताऽयमग्निः सृङ्गाश्चैमामनेकरूपाङ्ग-
हाण ॥ १६ ॥

त्रिणाचिकेतस्त्रिभिरेत्य सन्धिं त्रिकर्मकृत्तरति जन्ममृत्यु ।
ब्रह्मजज्ञन्देवमीड्यं विदित्वा निचाय्येमां शान्तिमत्यन्तमेति
॥ १७ ॥ त्रिणाचिकेतस्त्रयमेतद्विदित्वा य एवं विद्वांश्चिनुते
नाचिकेतम् । स मृत्युपाशान् पुरतः प्रणोद्य शोकातिगो मोदते
स्वर्गलोके ॥ १८ ॥ एष तेऽग्निर्नचिकेतः स्वर्ग्योऽयमवृणीथा

द्वितीयेन वरेण । एतमग्निं तवैव प्रवक्ष्यन्ति जनासस्तृतीयं
वरन्नचिकेतो वृणीष्व ॥ १९ ॥

येयम्प्रेते विचिकित्सा मनुष्येऽस्तीत्येके नायमस्तीति चैके ।
एतद्विद्यामनुशिष्टस्त्वयाऽहं वराणामेष वरस्तृतीयः ॥ २० ॥
देवैरत्रापि विचिकित्सितं पुरा न हि सुविज्ञेयमणुरेष धर्मः ।
अन्यं वरं नचिकेतो वृणीष्व मा मोपरोत्सीरति मा सु-
जैनम् ॥ २१ ॥

देवैरत्रापि विचिकित्सितं किल त्वञ्च मृत्यो यन्न सुविज्ञेय-
मात्थ । वक्ता चास्य त्वाद्गन्यो न लभ्यो नान्यो वरस्तुल्य एतस्य
कश्चित् ॥ २२ ॥ शतायुषः पुत्रपौत्रान् वृणीष्व बहून् पशून्
हस्तिहिरण्यमश्वान् । भूमेर्महदायतनं वृणीष्व स्वयञ्च जीव
शरदो यावदिच्छसि ॥ २३ ॥ एतत्तुल्यं यदि मन्यसे वरं वृणीष्व
वित्तं चिरजीविकाञ्च । महाभूमौ नचिकेतस्त्वमेधि कामाना-
न्त्वा कामभाजं करोमि ॥ २४ ॥

ये ये कामा दुर्लभा मर्त्यलोके सर्वान् कामाश्छन्दतः
प्रार्थयस्व । इमा रामाः सरथाः सतूर्या नहीदृशा लम्बनीया
मनुष्यैः । आभिर्मत्प्रत्ताभिः परिचारयस्व नचिकेतो मरणं
मानुप्राक्षीः ॥ २५ ॥ श्वो भावा मर्त्यस्य यदन्तकैतत् सर्वेन्द्रि-
याणाञ्जरयन्ति तेजः । अपि सर्व्वञ्जीवितमल्पमेव तवैव वाहा-
स्तव नृत्यगीते ॥ २६ ॥ न वित्तेन तर्पणीयो मनुष्यो लप्स्या-
महे वित्तमद्राक्ष्म चेत्त्वा । जीविष्यामो यावदीशिष्यसि त्वं
वरस्तु मे वरणीयः स एव ॥ २७ ॥

अजीर्यताममृतानामुपेत्य जीर्यन्मर्त्यः कधःस्यः प्रजानन् । अभिध्यायन् वर्णरतिप्रमोदानतिदीर्घं जीविते को रमेत ॥ २८ ॥ यस्मिन्निदं विचिकित्सन्ति मृत्यो यत्साम्पराये महति ब्रूहि नस्तत् । योऽयं वरो गूढमनुप्रविष्टो नान्यन्तस्मान्नचिकेता वृणीते ॥ २९ ॥ इति प्रथमा वल्ली ॥ १ ॥

अन्यच्छ्रेयोऽन्यदुतैव प्रेयस्ते उभे नानार्थे पुरुषं सिनीतः । तयोः श्रेय आददानस्य साधु भवति हीयतेऽर्थाद्य उ प्रेयो वृणीते ॥ १ ॥ श्रेयश्च प्रेयश्च मनुष्यमेतस्तौ सम्परीत्य विविनक्ति धीरः । श्रेयो हि धीरोऽभिप्रेयसौ वृणीते प्रेयो मन्दो योगक्षेमाद्वृणीते ॥ २ ॥

स त्वं प्रियान् प्रियरूपांश्च कामानभिध्यायन्नचिकेतोऽत्यसाक्षीः । नैतां सृङ्गां वित्तमयीमवाप्तो यस्याम्मज्जन्ति बहवो मनुष्याः ॥ ३ ॥ दूरमेते विपरीते विषूची अविद्या या च विद्येति ज्ञाता । विद्याभीप्सिनन्नचिकेतसं मन्ये न त्वा कामा बहवो लोलुपन्त ॥ ४ ॥ अविद्यायामन्तरे वर्त्तमानाः स्वयन्धीराः पण्डितम्मन्यमानाः । दन्द्रम्यमाणाः परियन्ति मूढा अन्धेनैव नीयमाना यथाऽन्धाः ॥ ५ ॥

न साम्परायः प्रतिभाति बालम्प्रमाद्यन्तं वित्तमोहेन मूढम् । अयं लोको नास्ति पर इति मानी पुनः पुनर्व्वशमापद्यते मे ॥ ६ ॥ श्रवणायापि बहुभिर्यो न लभ्यः शृण्वन्तोऽपि बहवो यन्न विद्युः । आश्चर्यो वक्ता कुशलोऽस्य लब्धाऽऽश्च-

यो ज्ञाता कुशलानुशिष्टः ॥ ७ ॥ न नरेणावरेण प्रोक्त एष
सुविज्ञेयो बहुधा चिन्त्यमानः । अनन्यप्रोक्ते गतिरत्र नास्त्य-
णीयान् ह्यतर्क्यमनुप्रमाणात् ॥ ८ ॥ नैषा तर्केण मतिरापनेया
प्रोक्तान्येनैव सुज्ञानाय प्रेष्ठ । यान्त्वमापः सत्यधृतिर्वतासि
त्वाद्ब्रह्मो भूयान्नचिकेतः प्रष्टा ॥ ९ ॥

जानाम्यहं शेवधिरित्यनित्यं न ह्यध्रुवैः प्राप्यते हि
ध्रुवन्तत् । ततो मया नाचिकेतश्चितोऽग्निरनित्यैर्द्रव्यैः प्राप्त-
वानसि नित्यम् ॥ १० ॥ कामस्याप्तिञ्जगतः प्रतिष्ठां कृतीरन-
न्यमभयस्य पारम् । स्तोमं महदुरुगायम्प्रतिष्ठान्दृष्ट्वा धृत्या
धीरो नचिकेतोऽत्यस्त्राक्षीः ॥ ११ ॥

तन्दुर्दर्शङ्गूढमनुप्रविष्टं गुहाहितङ्गहरेष्ठम्पुराणम् । अध्यात्म-
योगाधिगमेन देवं मत्वा धीरो हर्षशोकौ जहाति ॥ १२ ॥
एतच्छ्रुत्वा सम्परिगृह्य मर्त्यः प्रवृह्य धर्म्यमणुमेतमाप्य । स
मोदते मोदनीयं हि लब्ध्वा विवृतं सन्न नचिकेत सम्मन्ये
॥ १३ ॥ अन्यत्र धर्मादन्यत्राधर्मादन्यत्रास्मात्कृताकृतात् ।
अन्यत्र भूताच्च भव्याच्च यत्तत्पश्यसि तद्वद ॥ १४ ॥

सर्वे वेदा यत्पदमामनन्ति तपांसि सर्वाणि च यद्ब्र-
ह्मन्ति । यदिच्छन्तो ब्रह्मचर्य्यश्चरन्ति तत्ते पदं सङ्ग्रहेण ब्र-
वीम्योमित्येतत् ॥ १५ ॥ एतद्ध्येवाक्षरम्ब्रह्म एतदेवाक्षरम्परम् ।
एतद्ध्येवाक्षरं ज्ञात्वा यो यदिच्छति तस्य तत् ॥ १६ ॥ एत-
दालम्बनं श्रेष्ठमेतदालम्बनम्परम् । एतदालम्बनं ज्ञात्वा
ब्रह्मलोके महीयते ॥ १७ ॥

न जायते म्रियते वा विपश्चिन्नायं कुतश्चिन्न बभूव कश्चित् ।
अजो नित्यः शाश्वतोऽयम्पुराणो न हन्यते हन्यमाने
शरीरे ॥ १८ ॥

हन्ता चेन्मन्यते हन्तुः हतश्चेन्मन्यते हतम् । उभौ तौ न
विजानीतो नायं हन्ति न हन्यते ॥ १९ ॥ अणोरणीया-
न्महतो महीयानात्मास्य जन्तोर्निहितो गुहायाम् । तमक्रतुः
पश्यति वीतशोको धातुः प्रसादान्महिमानमात्मनः ।

आसीनो दूरं व्रजति शयानो याति सर्व्वतः ।
कस्तम्मदामदन्देवं मदन्यो ज्ञातुमर्हति ॥ २० ॥

अशरीरः शरीरेष्वनवस्थेष्ववस्थितम् । महान्तं विभुमा-
त्मानं मत्वा धीरो न शोचति ॥ २१ ॥ नायमात्मा प्रवचनेन
लभ्यो न मेधया न बहुना श्रुतेन । यमेवैष वृणुते तेन लभ्य-
स्तस्यैष आत्मा विवृणुते तनूः स्वाम् ॥ २२ ॥

नाविरतो दुश्चरितान्नाशान्तो नासमाहितः । नाशान्त-
मानसो वापि प्रज्ञानेनैनामाप्नुयात् ॥ २३ ॥ यस्य ब्रह्म च क्ष-
त्रञ्च उभे भवत ओदनं । मृत्युर्यस्योपसेचनं क इत्था वेद यत्र
सः ॥ २४ ॥

इति कठोपनिषदि द्वितीया वल्ली ॥ २ ॥

ऋतं पिबन्तौ सुकृतस्य लोके गुहाम्प्रविष्टौ परमे परार्द्धे ।
झायातपौ ब्रह्मविदो वदन्ति पञ्चाग्नयो ये च त्रिणाचि-
केताः ॥ १ ॥

यः सेतुरीजानानामक्षरम्ब्रह्म यत्परम् ।

अभयं तितीर्षताम्पारं नाचिकेतः शकेमहि ॥ २ ॥

आत्मानं रथिनं विद्धि शरीरं रथमेव तु ।

बुद्धिस्तु सारथिं विद्धि मनः प्रग्रहमेव च ॥ ३ ॥

इन्द्रियाणि हयानाहुर्विषयांस्तेषु गोचरान् ।

आत्मेन्द्रियमनोयुक्तं भोक्तेत्याहुर्मनीषिणः ॥ ४ ॥

यस्त्वविज्ञानवान् भवत्ययुक्तेन मनसा सदा ।

तस्येन्द्रियाण्यवश्यानि दुष्टाश्वा इव सारथेः ॥ ५ ॥

यस्तु विज्ञानवान् भवति युक्तेन मनसा सदा ।

तस्येन्द्रियाणि वश्यानि सदश्वा इव सारथेः ॥ ६ ॥

यत्स्वविज्ञानवान् भवत्यमनस्कः सदाऽशुचिः ।

न स तत्पदमाप्नोति संसारश्चाधिगच्छति ॥ ७ ॥

यस्तु विज्ञानवान् भवति समनस्कः सदा शुचिः ।

स तु तत्पदमाप्नोति यस्माद्भूयो न जायते ॥ ८ ॥

विज्ञानसारथिर्यस्तु मनःप्रग्रहवान्नरः ।

सोऽध्वनः परमाप्नोति तद्विष्णोः परमम्पदम् ॥ ९ ॥

इन्द्रियेभ्यः परा ह्यर्था अर्थेभ्यश्च परं मनः ।

मनसस्तु परा बुद्धिर्बुद्धेरात्मा महान् परः ॥ १० ॥

महतः परमव्यक्तमव्यक्तात् पुरुषः परः ।

पुरुषान्न परं किञ्चित्सा काष्ठा सा परा गतिः ॥ ११ ॥

एष सर्वेषु भूतेषु गूढोत्मा न प्रकाशते ।

दृश्यते त्वग्रया बुद्ध्या सूक्ष्मया सूक्ष्मदर्शिभिः ॥ १२ ॥

यच्छेद्वाङ्मनसी प्राज्ञस्तद्यच्छेज्ज्ञान आत्मनि ।

ज्ञानमात्मनि महति नियच्छेत्तद्यच्छेच्छान्त आत्मनि ॥१३॥

उत्तिष्ठत जाग्रत प्राप्य वरान्निबोधत । क्षुरस्य धारा
निशिता दुरत्यया दुर्गम्पथस्तत्कवयो वदन्ति ॥१४॥ अशब्दम-
स्पर्शमरूपमव्ययं तथाऽरसन्नित्यमगन्धवच्च यत् । अनाद्यनन्त-
म्महतः परन्ध्रुवं निचाय्य तन्मृत्युमुखात्प्रमुच्यते ॥१५॥ नाचि-
केतमुपाख्यानं मृत्युप्रोक्तं सनातनम् । उक्त्वा श्रुत्वा च मेधावी
ब्रह्मलोके महीयते ॥ १६ ॥ य इमं परमं गुह्यं श्रावयेद्ब्रह्मसंसदि ।
प्रयतः श्राद्धकाले वा तदानन्त्याय कल्पते तदानन्त्याय कल्पत
इति ॥ १७ ॥ इति प्रथमाध्याये तृतीया वल्ली ॥ ३ ॥

इति प्रथमोऽध्यायः समाप्तः ॥

पराञ्चि खानि व्यतृणत्स्वयम्भूस्तस्मात्पराङ् पश्यति
नान्तरात्मन् । कश्चिद्धीरः प्रत्यगात्मानमैक्षदावृत्तचक्षुरमृतत्व-
मिच्छन् ॥ १ ॥

पराचः कामाननुयन्ति बालास्ते मृत्योर्यन्ति विततस्य
पाशम् । अथ धीरा अमृतत्वं विदित्वा ध्रुवमध्रुवेष्विह न प्रार्थ-
यन्ते ॥ २ ॥

येन रूपं रसं गन्धं शब्दान् स्पर्शाश्च मैथुनान् । एतेनैव
विजानाति किमत्र परिशिष्यते । एतद्वैतत् ॥ ३ ॥

स्वप्नान्तं जागरितान्तश्चोभौ येनानुपश्यति । महान्तं
विभुमात्मानं मत्वा धीरो न शोचति ॥ ४ ॥ य इमं मध्वदं

वेद आत्मानं जीवमन्तिकात् । ईशानम्भूतभव्यस्य न ततो
विजुगुप्सते । एतद्वैतत् ॥ ५ ॥ यः पूर्वन्तपसो जातमग्न्यः
पूर्वमजायत । गुहां प्रविश्य तिष्ठन्तं यो भूतेभिर्व्यपश्यत ।
एतद्वैतत् ॥ ६ ॥

या प्राणेन सम्भवत्यदितिर्देवतामयी । गुहां प्रविश्य तिष्ठ-
न्तीं या भूतेभिर्व्यजायत । एतद्वैतत् ॥ ७ ॥ अरण्योर्निहितो
जातवेदा गर्भ इव सुभृतो गर्भिणीभिः । दिवे दिव ईड्यो
जागृवद्भिर्हविष्मद्भिर्मनुष्येभिरग्निः । एतद्वैतत् ॥ ८ ॥ यतश्चो-
देति सूर्योऽस्तं यत्र च गच्छति । तन्देवाः सर्वेऽर्पितास्तदु-
नात्येति कश्चन । एतद्वैतत् ॥ ९ ॥

यदेवेह तदमुत्र यदमुत्र तदन्विह । मृत्योः स मृत्युमाप्नोति
य इह नानेव पश्यति ॥ १० ॥

मनसैवेदमाप्तव्यन्नेह नानास्ति किञ्चन । मृत्योः स मृ-
त्युङ्गच्छति य इह नानेव पश्यति ॥ ११ ॥ अङ्गुष्ठमात्रः
पुरुषो मध्य आत्मनि तिष्ठति । ईशानो भूतभव्यस्य न त-
तो विजुगुप्सते । एतद्वैतत् ॥ १२ ॥ अङ्गुष्ठमात्रः पुरुषो ज्यो-
तिरिवाधूमकः । ईशानो भूतभव्यस्य स एवाद्य स उ श्वः ।
एतद्वैतत् ॥ १३ ॥

यथोदकन्दुर्गे वृष्टम्पर्ष्वतेषु विधावति । एवं धर्मान् पृ-
थक् पश्यंस्तानेवानुविधावति ॥ १४ ॥ यथोदकं शुद्धे शु-
द्धमासिक्तन्तादृगेव भवति । एवमुनेर्विजानत आत्मा भवति
गौतम ॥ १५ ॥ इति चतुर्थी वल्ली समाप्ता ॥ ४ ॥

पुरमेकादशद्वारमजस्यावक्रचेतसः । अनुष्ठाय न शोचति
विमुक्तश्च विमुच्यते । एतद्वैतत् ॥ १ ॥

हंसः शुचिषद्वसुरन्तरिक्षसद्गोता वेदिषदतिथिर्दुरोणस-
त् । नृषद्वरसद्वतसद्व्योमसदब्जा गोजा ऋतजा अद्रिजा ऋ-
तम्बृहत् ॥ २ ॥

ऊर्ध्वम्प्राणमुन्नयत्यपानं प्रत्यगस्यति । मध्ये वामनमा-
सीनम्विश्वे देवा उपासते ॥ ३ ॥ अस्य विस्रंसमानस्य शरी-
रस्यस्य देहिनः । देहाद्रिमुच्यमानस्य किमत्र परिशिष्यते ।
एतद्वैतत् ॥ ४ ॥

न प्राणेन नापानेन मर्त्यो जीवति कश्चन । इतरेण तु जी-
वन्ति यस्मिन्नेतावुपाश्रितौ ॥ ५ ॥ हन्त त इदम्प्रवक्ष्यामि गु-
ह्यम्ब्रह्म सनातनम् । यथा च मरणं प्राप्य आत्मा भवति गौ-
तम ॥ ६ ॥ योनिमन्ये प्रपद्यन्ते शरीरत्वाय देहिनः । स्था-
णुमन्येऽनुसंयन्ति यथा कर्म यथा श्रुतम् ॥ ७ ॥

य एष सुप्तेषु जागर्ति कामं कामं पुरुषो निर्म्ममाणः ।
तदेव शुक्रं तद्ब्रह्म तदेवामृतमुच्यते । तस्मिँल्लोकाः श्रिताः स-
र्वे तदु नात्येति कश्चन । एतद्वैतत् ॥ ८ ॥ अग्निर्यथैको भु-
वनं प्रविष्टो रूपं रूपं प्रतिरूपो बभूव । एकस्तथा सर्वभूता-
न्तरात्मा रूपं रूपं प्रतिरूपो बहिश्च ॥ ९ ॥ वायुर्यथैको भु-
वनं प्रविष्टो रूपं रूपं प्रतिरूपो बभूव । एकस्तथा सर्वभू-
तान्तरात्मा रूपं रूपं प्रतिरूपो बहिश्च ॥ १० ॥ सूर्यो यथा
सर्वलोकस्य चक्षुर्न लिप्यते चाक्षुषैर्बाह्यदोषैः । एकस्तथा

सर्वभूतान्तरात्मा न लिप्यते लोकदुःखेन बाह्यः ॥ ११ ॥

एको वशी सर्वभूतान्तरात्मा एकं रूपम्बहुधा यः करो-
ति । तमात्मस्थं येऽनुपश्यन्ति धीरास्तेषां सुखं शाश्वतनेतरे-
षाम् ॥ १२ ॥ नित्योऽनित्यानाञ्चेतनश्चेतनानामेको बहूनां यो
विदधाति कामान् । तमात्मस्थं येऽनुपश्यन्ति धीरास्तेषां
शान्तिः शाश्वती नेतरेषाम् ॥ १३ ॥

तदेतदिति मन्यन्तेऽनिर्देश्यम्परमं सुखं । कथन्नु तद्विजा-
नीयां किमु भाति विभाति वा ॥ १४ ॥ न तत्र सूर्यो भाति
न चद्रतारकनेमा विद्युतो भान्ति कुतोऽयमग्निः । तमेव
भान्तमनुभाति सर्व्वन्तस्य भासा सर्व्वमिदं विभाति ॥ १५ ॥

इति पञ्चमी वल्ली समाप्ता ॥ ५ ॥

ऊर्ध्वमूलोऽवाक्शाख एषोऽश्वत्थः सनातनः । तदेव शुक्र-
न्तद्ब्रह्म तदेवामृतमुच्यते । तस्मिँल्लोकाः श्रिताः सर्व्वे तद्
नात्येति कश्चन । एतद्वैतत् ॥ १ ॥

यदिदं किञ्च जगत्सर्व्वं प्राण एजति निःसृतं । महद्भयं
वज्रमुद्यतं य एतद्विदुरमृतास्ते भवन्ति ॥ २ ॥ भयादस्याग्नि-
स्तपति भयात्तपति सूर्य्यः । भयादिन्द्रश्च वायुश्च मृत्युर्धाव-
ति पञ्चमः ॥ ३ ॥

इह चेदशकद्धोदुम्प्राक् शरीरस्य विस्रसः । ततः सर्गेषु
लोकेषु शरीरत्वाय कल्पते ॥ ४ ॥ यथाऽऽदर्शे तथाऽऽत्मनि
यथा स्वप्ने तथा पितृलोके । यथाप्सु परीव ददृशे तथा

गन्धर्वलोके छायातपयोरिव ब्रह्मलोके ॥ ५ ॥

इन्द्रियाणाम्पृथग्भावमुदयास्तमयौ च यत् ।

पृथगुत्पद्यमानानां मत्वा धीरो न शोचति ॥ ६ ॥

इन्द्रियेभ्यः परं मनो मनसः सत्त्वमुत्तमम् ।

सत्त्वादधि महानात्मा महतोऽव्यक्तमुत्तमम् ॥ ७ ॥

अव्यक्तात्तु परः पुरुषो व्यापकोऽलिङ्ग एव च ।

यज्ज्ञात्वा मुच्यते जन्तुरमृतत्वञ्च गच्छति ॥ ८ ॥

न सन्दृशे तिष्ठति रूपमस्य न चक्षुषा पश्यति कश्चनैनम् ।

हृदा मनीषी मनसाभिकृप्तो य एतद्विदुरमृतास्ते भवन्ति ॥ ९ ॥

यदा पञ्चावतिष्ठन्ते ज्ञानानि मनसा सह ।

बुद्धिश्च न विचेष्टते तामाहुः परमाङ्गतिम् ॥ १० ॥

तां योगमिति मन्यन्ते स्थिरामिन्द्रियधारणाम् ।

अप्रमत्तस्तदा भवति योगो हि प्रभवाप्ययौ ॥ ११ ॥

नैव वाचा न मनसा प्राप्तुं शक्यो न चक्षुषा ।

अस्तीति ब्रुवतोऽन्यत्र कथं तदुपलभ्यते ॥ १२ ॥

अस्तीत्येवोपलब्धव्यस्तत्त्वभावेन चोभयोः ।

अस्तीत्येवोपलब्धस्य तत्त्वभावः प्रसीदति ॥ १३ ॥

यदा सर्वे प्रमुच्यन्ते कामा येऽस्य हृदि श्रिताः ।

अथ मर्त्योऽमृतो भवत्यत्र ब्रह्म समश्नुते ॥ १४ ॥

यदा सर्वे प्रभिद्यन्ते हृदयस्येह ग्रन्थयः ।

अथ मर्त्यो मृतो भवत्येतावदनुशासनम् ॥ १५ ॥

शतश्रैका च हृदयस्य नाड्यस्तासाम्मूर्द्धानमभिनिःसृतैका ।

तयोर्ध्वमायन्नमृतत्वमेति विष्वङ्ङन्या उत्क्रमणे भवन्ति ॥१६॥

अङ्गुष्ठमात्रः पुरुषोऽन्तरात्मा सदा जनानां हृदये सन्निविष्टः ।
तं स्वाच्छरीरात्प्रवृहेन्मुञ्जादिवेषीकां धैर्येण । तं विद्याच्छुक्रम-
मृतं तं विद्याच्छुक्रममृतमिति ॥ १७ ॥ मृत्युप्रोक्तान्नचिकेतोऽथ
लब्ध्वा विद्यामेतां योगविधिञ्च कृत्स्नम् । ब्रह्मप्राप्ता विरजोऽभू-
द्विमृत्युरन्योऽप्येवं यो विदध्यात्ममेव ॥ १८ ॥

ॐ सह नाववतु । सह नौ भुनक्तु । सह वीर्यं करवा-
वहै । तेजस्विनावधीतमस्तु मा विद्विषावहै ॥ ॐ शान्तिः
शान्तिः शान्तिः ॥

इति कठोपनिषद् द्वितीयाध्याये षष्ठी वल्ली समाप्ता ॥ ६ ॥

नीलीक ईशु त्रिनाथ त्रिभुवनेश्वरिणः त्रिभुवनेश्वरः
 त्रिभुवनेश्वरः । त्रिभुवनेश्वरः त्रिभुवनेश्वरः त्रिभुवनेश्वरः
 त्रिभुवनेश्वरः ॥ ७१ ॥ त्रिभुवनेश्वरः त्रिभुवनेश्वरः
 त्रिभुवनेश्वरः । त्रिभुवनेश्वरः त्रिभुवनेश्वरः त्रिभुवनेश्वरः
 ॥ ७२ ॥ त्रिभुवनेश्वरः त्रिभुवनेश्वरः त्रिभुवनेश्वरः

त्रिभुवनेश्वरः । त्रिभुवनेश्वरः त्रिभुवनेश्वरः त्रिभुवनेश्वरः
 त्रिभुवनेश्वरः ॥ त्रिभुवनेश्वरः त्रिभुवनेश्वरः त्रिभुवनेश्वरः
 ॥ त्रिभुवनेश्वरः त्रिभुवनेश्वरः त्रिभुवनेश्वरः

॥ कठोपनिषत्समाप्ता ॥ ३ ॥



SGDF

Sri Gargeshwari Digital Foundation

ಹಬ್ಬುವಿಕೆ ಸಂಖ್ಯೆ.....

SGDF

Sri Gargeshwari Digital Foundation

॥ अथर्ववेदीयप्रश्नोप-
निषदारम्भः ॥ ४ ॥

SGDF

Sri Gargeshwari Digital Foundation

SGDF

Sri Gargeshwar Digital Foundation

SGDF

Sri Gargeshwari Digital Foundation

॥ ॐ तत्सत् ॥

॥ अथर्ववेदीयप्रश्नोपनिषदारम्भः ॥

ॐ भद्रं कर्णेभिः शृणुयाम देवाः । भद्रं पश्येमाक्षभिर्य-
जत्राः । स्थिरैरङ्गैस्तुष्टुवाꣳसस्तनूभिः । व्यशेम देवहितं य-
दायुः ॥ स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।
स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ॥
ओम् शान्तिः शान्तिः शान्तिः ॥

ॐ सुकेशा च भारद्वाजः शैब्यश्च सत्यकामः सौम्यायणी
च गार्ग्यः कौशल्यश्चाश्वलायनो भार्गवो वैदर्भिः कबन्धी
कात्यायनस्ते हैते ब्रह्मपरा ब्रह्मनिष्ठाः परं ब्रह्मान्वेषमाणा
एष ह वै तत्सर्वं वक्ष्यतीति ते ह समित्पाणयो भगवन्तं
पिप्पलादमुपसन्नाः ॥ १ ॥

तान् ह स ऋषिरुवाच भूय एव तपसा ब्रह्मचर्येण श्र-
द्धया संवत्सरं संवत्स्यथ यथाकामं प्रश्नान् पृच्छथ यदि विज्ञा-
स्यामः सर्वं ह वो वक्ष्याम इति ॥ २ ॥ अथ कबन्धी का-
त्यायन उपेत्य पप्रच्छ । भगवन् कुतो ह वा इमाः प्रजाः
प्रजायन्त इति ॥ ३ ॥

तस्मै स होवाच प्रजाकामो वै प्रजापतिः स तपोऽतप्यत
स तपस्तप्त्वा स मिथुनमुत्पादयते । रयिञ्च प्राणञ्चेत्येतौ मे
बहुधा प्रजाः करिष्यत इति ॥ ४ ॥

आदित्यो ह वै प्राणो रयिरेव चन्द्रमा रयिर्वा एतत्सर्वं
यन्मूर्त्तश्चामूर्त्तश्च तस्मान्मूर्त्तिरेव रयिः ॥ ५ ॥

अथादित्य उदयन्यत्प्राचीं दिशं प्रविशति तेन प्राच्यान्
प्राणान्नश्मिषु सन्निधत्ते । यदक्षिणां यत्प्रतीचीं यदुदीचीं य-
दधो यदूर्ध्वं यदन्तरा दिशो यत्सर्व्वं प्रकाशयति तेन सर्व्वान्
प्राणान् रश्मिषु सन्निधत्ते ॥ ६ ॥ स एष वैश्वानरो वि-
श्वरूपः प्राणोऽग्निरुदयते । तदेतदृचाभ्युक्तम् ॥ ७ ॥ विश्वरूपं
हरिणं जातवेदसं परायणं ज्योतिरेकं तपन्तम् । सहस्ररश्मिः
शतधा वर्त्तमानः प्राणः प्रजानामुदयत्येष सूर्य्यः ॥ ८ ॥

संवत्सरो वै प्रजापतिस्तस्यायने दक्षिणश्चोत्तरश्च । तद्ये ह
वै तदिष्टापूर्त्ते कृतमित्युपासते । ते चान्द्रमसमेव लोकमभि-
जयन्ते । त एव पुनरावर्त्तन्ते तस्मादेते ऋषयः प्रजाकामा
दक्षिणं प्रतिपद्यन्ते । एष ह वै रयिर्यः पितृयाणः ॥ ९ ॥

अथोत्तरेण तपसा ब्रह्मचर्य्येण श्रद्धया विद्ययात्मानम-
न्विष्यादित्यमभिजयन्त एतद्वै प्राणानामायतनमेतदमृतमभ-
यमेतत् परायणमेतस्मान्न पुनरावर्त्तन्त इत्येष निरोधस्तदेष
श्लोकः ॥ १० ॥

पञ्चपादं पितरं द्वादशाकृतिं दिव आहुः परे अर्द्धे पुरी-
षिणम् । अथेमे अन्य उ परे विचक्षणं सप्तचक्रे षडर आहु-
रर्पितमिति ॥ ११ ॥

मासो वै प्रजापतिस्तस्य कृष्णपक्ष एव रयिः शुक्लः प्राण-
स्तस्मादेते ऋषयः शुक्ल इष्टिं कुर्व्वन्तीतर इतरस्मिन् ॥ १२ ॥

अहोरात्रौ वै प्रजापतिस्तस्याहरेव प्राणो रात्रिरेव रयिः
प्राणं वा एते प्रस्कन्दन्ति । ये दिवा रत्या संयुज्यन्ते ब्र-
ह्मचर्यमेव तद्यद्रात्रौ रत्या संयुज्यन्ते ॥ १३ ॥

अन्नं वै प्रजापतिस्ततो ह वै तद्रेतस्तस्मादिमाः प्रजाः प्र-
जायन्त इति ॥ १४ ॥ तद्ये ह तत्प्रजापतिव्रतं चरन्ति ते
मिथुनमुत्पादयन्ते । तेषामेवैष ब्रह्मलोको येषां तपो ब्रह्म-
चर्यं येषु सत्यं प्रतिष्ठितम् ॥ १५ ॥ तेषामसौ विरजो ब्रह्म-
लोको न येषु जिह्ममनृतं न माया चेति ॥ १६ ॥

इति प्रथमः प्रश्नः ॥ १ ॥

अथ हैनं भार्गवो वैदर्भिः पप्रच्छ । भगवन् कत्येव देवाः
प्रजां विधारयन्ते कतर एतत् प्रकाशयन्ते कः पुनरेषां वरिष्ठ
इति ॥ १ ॥ तस्मै स होवाचाकाशो ह वा एष देवो वायु-
रग्निरापः पृथिवी वाङ्मनश्चक्षुः श्रोत्रञ्च । ते प्रकाश्याभिव-
दन्ति वयमेतद्वाणमवष्टभ्य विधारयामः ॥ २ ॥

तान् वरिष्ठः प्राण उवाच । मा मोहमापद्यथाऽहमेवैतत्
पञ्चधात्मानं प्रविभज्यैतद्वाणमवष्टभ्य विधारयामीति ॥ ३ ॥
तेऽश्रद्धाना बभूवुः सोऽभिमानाद्दुर्द्धमुत्क्रमत इव तस्मिन्नु-
त्क्रामत्यथेतरे सर्व्व एवोत्क्रामन्ते तस्मिंश्च प्रतिष्ठमाने सर्व्व
एव प्रातिष्ठन्ते । तद्यथा मक्षिका मधुकरराजानमुत्क्रामन्तं स-
र्व्व्वा एवोत्क्रामन्ते तस्मिंश्च प्रतिष्ठमाने सर्वा एव प्रातिष्ठन्त
एवं वाङ्मनश्चक्षुः श्रोत्रञ्च ते प्रीताः प्राणं स्तुन्वन्ति ॥ ४ ॥
एषोऽग्निस्तपत्येष सूर्य्य एष पर्जन्यो मघवानेष वायुरेष

पृथिवी रयिर्देवः सदसच्चामृतञ्च यत् ॥ ५ ॥ अरा इव रथ-
नाभौ प्राणे सर्व्वं प्रतिष्ठितं । ऋचो यजूंषि सामानि यज्ञः
क्षत्रं ब्रह्म च ॥ ६ ॥ प्रजापतिश्चरसि गर्भे त्वमेव प्रतिजायसे ।
तुभ्यं प्राणः प्रजास्त्विमा बलिं हरन्ति यः प्राणैः प्रतिष्ठितसि
॥ ७ ॥ देवानामसि वह्नितमः पितॄणां प्रथमा स्वधा । ऋषी-
णाञ्चरितं सत्यमथर्व्वान्द्विरसामसि ॥ ८ ॥ इन्द्रस्त्वं प्राण ते-
जसा रुद्रोऽसि परिरक्षिता । त्वमन्तरिक्षे चरसि सूर्य्यस्त्वं
ज्योतिषाम्पतिः ॥ ९ ॥ यदा त्वमभिवर्षस्यथेमाः प्राण ते प्र-
जाः । आनन्दरूपास्तिष्ठन्ति कामायान्नं भविष्यतीति ॥ १० ॥

व्रात्यस्त्वं प्राणैकऋषिरत्ता विश्वस्य सत्पतिः ।

वयमाद्यस्य दातारः पिता त्वं मातरिश्च नः ॥ ११ ॥

या ते तनूर्वाचि प्रतिष्ठिता या श्रोत्रे या च चक्षुषि ।

या च मनसि सन्तता शिवां तां कुरु मोत्क्रमीः ॥ १२ ॥

प्राणस्येदं वशे सर्व्वं त्रिदिवे यत्प्रतिष्ठितम् ।

मातेव पुत्रान्नक्षस्व श्रीश्च प्रज्ञाश्च विधेहि न इति ॥ १३ ॥

इति द्वितीयः प्रश्नः ॥ २ ॥

अथ हैनं कौसल्यश्चाश्वलायनः पप्रच्छ । भगवन् कुत
एष प्राणो जायते कथमायात्यस्मिञ्छरीर आत्मानं वा प्रवि-
भज्य कथं प्रातिष्ठते केनोत्क्रमते कथं बाह्यमभिधत्ते कथमध्या-
त्ममिति ॥ १ ॥ तस्मै स होवाचाति प्रश्नान् पृच्छसि ब्रह्मि-
ष्ठोऽसीति तस्मात्तेऽहं ब्रवीमि ॥ २ ॥

आत्मन एष प्राणो जायते । यथैषा पुरुषे छायैतस्मिन्-

तदाततं मनोकृतेनायात्यस्मिञ्छरीरे ॥ ३ ॥ यथा सम्राडे-
वाधिकृतान्विनियुक्ते । एतान् ग्रामानेतान् ग्रामानधितिष्ठ-
स्वेत्येवमेवैष प्राणः । इतरान् प्राणान् पृथक् पृथगेव सन्नि-
धत्ते ॥ ४ ॥ पायूपस्थेऽपानं चक्षुःश्रोत्रे मुखनासिकाभ्यां प्राणः
स्वयं प्रातिष्ठते मध्ये तु समानः । एष ह्येतद्भुतमन्नं समन्नयति
तस्मादेताः सप्तार्चिषो भवन्ति ॥ ५ ॥

हृदि ह्येष आत्मा । अत्रैतदेकशतं नाडीनां तासां शतं श-
तमेकैकस्यां द्वासप्ततिर्द्वासप्ततिः प्रतिशाखानाडीसहस्राणि भ-
वन्त्यासु व्यानश्चरति ॥ ६ ॥ अथैकयोर्द्ध्व उदानः पुण्येन
पुण्यं लोकं नयति पापेन पापमुभाभ्यामेव मनुष्यलोकम् ॥ ७ ॥
आदित्यो ह वै बाह्यः प्राण उदयत्येष ह्येनं चाक्षुषं प्राणमनु-
गृह्णानः । पृथिव्यां या देवता सैषा पुरुषस्यापानमवष्टभ्या-
न्तरा यदाकाशः स समानो वायुर्व्यानः ॥ ८ ॥ तेजो ह वै
उदानस्तस्मादुपशान्ततेजाः । पुनर्भवमिन्द्रियैर्मनसि सम्पद्य-
मानैः ॥ ९ ॥ यच्चित्तस्तेनैष प्राणमायाति प्राणस्तेजसा युक्तः ।
सहात्मना यथा सङ्कल्पितं लोकं नयति ॥ १० ॥

य एवं विद्वान् प्राणं वेद । न हास्य प्रजा हीयतेऽमृतो
भवति तदेष श्लोकः ॥ ११ ॥ उत्पत्तिमायति स्थानं विभु-
त्वञ्चैव पञ्चधा । अध्यात्मञ्चैव प्राणस्य विज्ञायामृतमश्नुते वि-
ज्ञायामृतमश्नुत इति ॥ १२ ॥ इति तृतीयः प्रश्नः ॥ ३ ॥

अथ हैनं सौर्यायणी गार्ग्यः पप्रच्छ । भगवन्नेतस्मिन् पु-
रुषे कानि स्वपन्ति कान्यस्मिन् जाग्रति कतर एष देवः

स्वप्नान् पश्यति कस्यैतत् सुखं भवति कस्मिन्नु सर्वे सम्प्रति-
ष्ठिता भवन्तीति ॥ १ ॥

तस्मै स होवाच । यथा गार्ग्य मरीचयोऽर्कस्यास्तं गच्छ-
तः सर्वा एतस्मिंस्तेजोमण्डल एकीभवन्ति । ताः पु-
नः पुनरुदयतः प्रचरन्त्येवं ह वै तत्सर्वं परे देवे मनस्येकी-
भवति । तेन तर्ह्येष पुरुषो न शृणोति न पश्यति न जिघ्रति
न रसयते न स्पृशते नाभिवदते नादत्ते नानन्दयते न विसृ-
जते नेयायते स्वपितीत्याचक्षते ॥ २ ॥

प्राणायय एवैतस्मिन् पुरे जाग्रति । गार्हपत्यो ह वा एषो-
ऽपानो व्यानोऽन्वाहार्यपचनो यद्गार्हपत्यात्प्रणीयते प्रणय-
नादाहवनीयः प्राणः ॥ ३ ॥

यदुच्छ्वासनिश्वासावेतावाहुता समं नयतीति स समानः ।
मनो ह वाव यजमान इष्टफलमेवोदानः स एनं यजमानमह-
रहर्ब्रह्म गमयति ॥ ४ ॥ अत्रैष देवः स्वप्ने महिमानमनुभ-
वति । यद्दृष्टं दृष्टमनुपश्यति श्रुतं श्रुतमेवार्थमनुशृणोति दे-
शदिगन्तरैश्च प्रत्यनुभूतं पुनः पुनः प्रत्यनुभवति दृष्टञ्चादृष्ट-
ञ्च श्रुतञ्चाश्रुतञ्चानुभूतञ्चाननुभूतञ्च सचासच्च सर्वं पश्यति
सर्वः पश्यति ॥ ५ ॥

स यदा तेजसाऽभिभूतो भवति । अत्रैष देवः स्वप्नान्
पश्यत्यथ तदैतस्मिच्छरीरे एतत् सुखं भवति ॥ ६ ॥ स यथा
सोम्य वयांसि वासो वृक्षं सम्प्रतिष्ठन्ते । एवं ह वै तत्सर्वं पर
आत्मनि सम्प्रतिष्ठते ॥ ७ ॥ पृथिवी च पृथिवीमात्रा चाप-

आपोमात्रा च तेजश्च तेजोमात्रा च वायुश्च वायुमात्रा चाका-
शश्चाकाशमात्रा च चक्षुश्च द्रष्टव्यश्च श्रोत्रश्च श्रोतव्यश्च घ्राणश्च
घ्रातव्यश्च रसश्च रसयितव्यश्च त्वक् च स्पर्शयितव्यश्च वाक्
च वक्तव्यश्च हस्तौ चादातव्यश्चोपस्थश्चानन्दयितव्यश्च पायुश्च
विसर्जयितव्यश्च पादौ च गन्तव्यश्च मनश्च मन्तव्यश्च बुद्धिश्च
बोद्धव्यश्चाहङ्कारश्चाहङ्कर्तव्यश्च चित्तश्च चेतयितव्यश्च तेजश्च
विद्योतयितव्यश्च घ्राणश्च विधारयितव्यश्च ॥ ८ ॥

एष हि द्रष्टा स्प्रष्टा श्रोता घ्राता रसयिता मन्ता बोद्धा
कर्त्ता विज्ञानात्मा पुरुषः । स परेऽक्षरे आत्मनि सम्प्रतिष्ठते
॥ ९ ॥ परमेवाक्षरं प्रतिपद्यते स यो ह वै तदच्छायमशरीर-
मलोहितं शुभ्रमक्षरं वेदयते यस्तु सोम्य । स सर्वज्ञः सर्वो
भवति तदेष श्लोकः ॥ १० ॥ विज्ञानात्मा सह देवैश्च सर्वैः
प्राणा भूतानि सम्प्रतिष्ठन्ति यत्र । तदक्षरं वेदयते यस्तु सोम्य
स सर्वज्ञः सर्वमेवाविवेशेति ॥ ११ ॥

इति चतुर्थः प्रश्नः समाप्तः ॥ ४ ॥

अथ हैनं शैब्यः सत्यकामः पप्रच्छ । स यो ह वै तद्भग-
वन्मनुष्येषु प्रयाणान्तमोङ्कारमभिध्यायीत । कतमं वाव स
तेन लोकं जयतीति ॥ १ ॥

तस्मै स होवाच । एतद्वै सत्यकाम परञ्चापरश्च ब्रह्म यदो-
ङ्कारस्तस्माद्विद्वानेतेनैवायतनेनैकतरमन्वेति ॥ २ ॥ स यद्येक-
मात्रमभिध्यायीत स तेनैव संवेदितस्तूर्णमेव जगत्यामभिसम्प-
द्यते । तमृचो मनुष्यलोकमुपनयन्ते स तत्र तपसा ब्रह्मचर्येण

स ईक्षाञ्चक्रे । कस्मिन्नहमुत्क्रान्त उत्क्रान्तो भविष्यामि
कस्मिन् वा प्रतिष्ठिते प्रतिष्ठास्यामीति ॥ ३ ॥

स प्राणमसृजत प्राणाच्छ्रद्धां खं वायुज्योतिरापः पृथि-
वीन्द्रियम् । मनोऽन्नमन्नाद्वीर्यं तपो मन्त्राः कर्मलोका लोकेषु
च नाम च ॥ ४ ॥


स यथेमा नद्यः स्यन्दमानाः समुद्रायणाः समुद्रं प्राप्यास्तं
गच्छन्ति भिद्येते तासां नामरूपे समुद्र इत्येवं प्रोच्यते ।
एवमेवास्य परिद्रष्टुरिमाः षोडशकलाः पुरुषायणाः पुरुषं प्रा-
प्यास्तं गच्छन्ति भिद्येते तासां नामरूपे पुरुष इत्येवं प्रोच्यते
स एषोऽकलोऽमृतो भवति तदेष श्लोकः ॥ ५ ॥ अरा इव
रथनाभौ कला यस्मिन् प्रतिष्ठिताः । तं वेद्यं पुरुषं वेद यथा
मा वो मृत्युः परिव्यथा इति ॥ ६ ॥

तान् होवाचैतावदेवाहमेतत्परं ब्रह्म वेद । नातः परम-
स्तीति ॥ ७ ॥ ते तमर्चयन्तस्त्वं हि नः पिता योऽस्माकम-
विद्यायाः परं पारं तारयसीति । नमः परमऋषिभ्यो नमः
परमऋषिभ्यः ॥ ८ ॥ इति षष्ठः प्रश्नः समाप्तः ॥ ६ ॥

ॐ भद्रं कर्णेभिः शृणुयाम देवाः । भद्रं पश्येमाक्षभिर्य-
जत्राः । स्थिरैरङ्गैस्तुष्टुवाꣳसस्तनूभिः । व्यशेम देवहितं य-
दायुः ॥ स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।
स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ॥
ओम् शान्तिः शान्तिः शान्तिः ॥

॥ इति प्रश्नोपनिषत् समाप्ता ॥

॥ अथर्ववेदीयप्रश्नोपनिषत्समाप्ता ॥ ४ ॥



SGDF

Sri Gargeshwari Digital Foundation

SGDF

Sri Gangeshwari Digital Foundation

अथर्ववेदीयमुण्डकोप-
निषदारम्भः ॥ ५ ॥

पुस्तकालय
॥ २ ॥ : अन्तर्गत

SGDF

Sri Gargeshwari Digital Foundation

SGDF

SGDF

Sri Gargeshwari Digital Foundation

॥ ॐ तत्सत् ॥

॥ अथर्ववेदीयमुण्डकोपनिषदारम्भः ॥

ॐ भद्रं कर्णेभिः शृणुयाम देवाः । भद्रं पश्येमाक्षभिर्य-
जत्राः । स्थिरैरङ्गैस्तुष्टुवाꣳसस्तनूभिः । व्यशेम देवहितं य-
दायुः ॥ स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।
स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ॥
ओम् शान्तिः शान्तिः शान्तिः ॥

॥ ॐ ॥ ब्रह्मा देवानां प्रथमः सम्बभूव विश्वस्य कर्त्ता
भुवनस्य गोप्ता । स ब्रह्मविद्यां सर्वविद्याप्रतिष्ठामथर्वाय
ज्येष्ठपुत्राय ग्राह ॥ १ ॥ अथर्वणे यां प्रवदेत ब्रह्माथर्वा तां
पुरोवाचाङ्गिरे ब्रह्मविद्यां । स भारद्वाजाय सत्यवाहाय ग्राह
भारद्वाजोऽङ्गिरसे परावराम् ॥ २ ॥

शौनको ह वै महाशालोऽङ्गिरसं विधिवदुपसन्नः पप्रच्छ ।
कस्मिन्नु भगवो विज्ञाते सर्व्वमिदं विज्ञातं भवतीति ॥ ३ ॥
तस्मै स होवाच । द्वे विद्ये वेदितव्य इति ह स यद्ब्रह्मविदो
वदन्ति परा चैवापरा च ॥ ४ ॥

तत्रापरा ऋग्वेदो यजुर्वेदः सामवेदोऽथर्व्ववेदः शिक्षा
कल्पो व्याकरणं निरुक्तं छन्दो ज्योतिषमिति । अथ परा
यया तदक्षरमधिगम्यते ॥ ५ ॥

यत्तद्रेश्यमग्राह्यमगोत्रमवर्णमचक्षुःश्रोत्रं तदपाणिपादं

SGDF

Sri Gurusukulam Foundation

नित्यं विभुं सर्वगतं सुसूक्ष्मं तदव्ययं यद्भूतयोनिं परिपश्य-
न्ति धीराः ॥ ६ ॥ यथोर्णनाभिः सृजते गृह्णते च यथा पृथि-
व्यामोषधयः सम्भवन्ति । यथा सतः पुरुषात् केशलोमानि
तथाऽक्षरात् सम्भवतीह विश्वम् ॥ ७ ॥

तपसा चीयते ब्रह्म ततोऽन्नमभिजायते । अन्नात् प्राणो मनः
सत्यं लोकाः कर्मसु चामृतम् ॥ ८ ॥

यः सर्वज्ञः सर्वविद्यस्य ज्ञानमयं तपः । तस्मादेतद्ब्रह्म
नाम रूपमन्नञ्च जायते ॥ ९ ॥

इति प्रथममुण्डके प्रथमः खण्डः ॥ १ ॥

तदेतत्सत्यं मन्त्रेषु कर्माणि कवयो यान्यपश्यन्तानि त्रे-
तायां बहुधा सन्ततानि । तान्याचरथ नियतं सत्यकामा
एष वः पन्थाः सुकृतस्य लोके ॥ १ ॥ यदा लेलायते ह्यर्चिः
समिद्धे हव्यवाहने । तदाज्यभागावन्तरेणाहुतीः प्रतिपाद-
येच्छ्रद्धया हुतम् ॥ २ ॥ यस्याग्निहोत्रमदर्शमपौर्णमासमचातु-
र्मास्यमनाग्रयणमतिथिवर्जितञ्च । अहुतमवैश्वदेवमविधिना
हुतमासप्तमास्तस्य लोकान् हिनस्ति ॥ ३ ॥ काली कराली
च मनोजवा च सुलोहिता या च सुधूम्रवर्णा । स्फुलिङ्गिनी
विश्वरूपी च देवी लेलायमाना इति सप्त जिह्वाः ॥ ४ ॥ एतेषु
यश्चरते भ्राजमानेषु यथाकालं चाहुतयो ह्याददायन् ।
तन्नयन्त्येताः सूर्यस्य रश्मयो यत्र देवानां पतिरेकोऽधिवासः
॥ ५ ॥ एहोहीति तमाहुतयः सुवर्चसः सूर्यस्य रश्मिभिर्य-

जमानं वहन्ति । प्रियां वाचमभिवदन्त्योऽर्चयन्त्य एष वः
पुण्यः सुकृतो ब्रह्मलोकः ॥ ६ ॥ पुत्रा ह्येते अदृढा यज्ञरूपा
अष्टादशोक्तमवरं येषु कर्म । एतच्छ्रेयो येऽभिनन्दन्ति मूढा
जरामृत्युं ते पुनरेवापि यन्ति ॥ ७ ॥ अविद्यायामन्तरे वर्त्त-
मानाः स्वयं धीराः पण्डितम्मन्यमानाः । जङ्घन्यमानाः परि-
यन्ति मूढा अन्धेनैव नीयमाना यथान्धाः ॥ ८ ॥

अविद्यायां बहुधा वर्त्तमाना वयं कृतार्था इत्यभिमन्यन्ति
बालाः । यत्कर्मिणो न प्रवेदयन्ति रागात्तेनातुराः क्षीण-
लोकाश्चयवन्ते ॥ ९ ॥ इष्टापूर्त्तं मन्यमाना वरिष्ठं नान्यच्छ्रेयो
वेदयन्ते प्रमूढाः । नाकस्य पृष्ठे ते सुकृतेऽनुभूत्वेमं लोकं
हीनतरश्चाविशन्ति ॥ १० ॥ तपःश्रद्धे ये ह्युपवसन्त्यरण्ये
शान्ता विद्वांसो भैक्षचर्या चरन्तः । सूर्यद्वारेण ते विरजाः
प्रयान्ति यत्रामृतः स पुरुषो ह्यव्ययात्मा ॥ ११ ॥

परीक्ष्य लोकान् कर्मचितान् ब्राह्मणो निर्वेदमायान्ना-
स्त्यकृतः कृतेन । तद्विज्ञानार्थं स गुरुमेवाभिगच्छेत् समि-
त्पाणिः श्रोत्रियं ब्रह्मनिष्ठम् ॥ १२ ॥ तस्मै स विद्वानुपसन्नाय
सम्यक् प्रशान्तचित्ताय शमान्विताय । येनाक्षरं पुरुषं वेद
सत्यं प्रोवाच तां तत्त्वतो ब्रह्मविद्याम् ॥ १३ ॥ इति प्रथम-
मुण्डके द्वितीयः खण्डः ॥२॥ इति प्रथममुण्डकं समाप्तम् ॥१॥

तदेतत्सत्यं यथा सुदीप्तात् पावकादिस्फुलिङ्गा सहस्रशः
प्रभवन्ते सरूपाः । तथाक्षराद्विविधाः सोम्य भावाः प्रजायन्ते

तत्र चैवापि यन्ति ॥ १ ॥ दिव्यो ह्यमूर्तः पुरुषः स बाह्या-
भ्यन्तरो ह्यजः । अप्राणो ह्यमनाः शुभ्रो ह्यक्षरात् परतः परः
॥ २ ॥ एतस्माज्जायते प्राणो मनः सर्वेन्द्रियाणि च । खं
वायुर्योतिरापः पृथिवी विश्वस्य धारिणी ॥ ३ ॥

अग्निर्मूर्द्धा चक्षुषी चन्द्रसूर्यौ दिशः श्रोत्रे वाग्विवृ-
ताश्च वेदाः । वायुः प्राणो हृदयं विश्वमस्य पद्भ्यां पृथिवी ह्येष
सर्वभूतान्तरात्मा ॥ ४ ॥ तस्मादग्निः समिधो यस्य सूर्यः
सोमात् पर्जन्य ओषधयः पृथिव्याम् । पुमान् रेतः सिञ्चति
योषितायां बह्वीः प्रजाः पुरुषात् सम्प्रसूताः ॥ ५ ॥

तस्मादृचः साम यजूंषि दीक्षा यज्ञाश्च सर्वे क्रतवो दक्षि-
णाश्च । संवत्सरश्च यजमानश्च लोकाः सोमो यत्र पवते यत्र
सूर्यः ॥ ६ ॥ तस्माच्च देवा बहुधा सम्प्रसूताः साध्या मनुष्याः
पशवो वयांसि । प्राणापानौ व्रीहियवौ तपश्च श्रद्धा सत्यं
ब्रह्मचर्यं विधिश्च ॥ ७ ॥

सप्त प्राणाः प्रभवन्ति तस्मात्सप्तार्चिषः समिधः सप्त
होमाः । सप्त इमे लोका येषु चरन्ति प्राणा गुहाशया
निहिताः सप्त सप्त ॥ ८ ॥ अतः समुद्रा गिरयश्च सर्वेऽस्मात्
स्यन्दन्ते सिन्धवः सर्वरूपाः । अतश्च सर्वा ओषधयो रसश्च
येनैष भूतैस्तिष्ठते ह्यन्तरात्मा ॥ ९ ॥ पुरुष एवेदं विश्वं कर्म
तपो ब्रह्म परामृतम् । एतद्यो वेद निहितं गुहायां सोऽविद्या-
ग्रन्थि विकिरतीह सोम्य ॥ १० ॥

इति द्वितीयमुण्डके प्रथमः खण्डः ॥ १ ॥

SGDF

आविः सन्निहितं गुहाचरन्नाम महत्पदमत्रैतत् समर्पितम् ।
एजत्प्राणन्निमिषच्च यदेतज्ज्ञानथ सदसद्वरेण्यं परं विज्ञानाद्य-
द्वरिष्ठं प्रजानाम् ॥ १ ॥ यदर्चिमद्यदणुभ्योऽणुं यस्मिन् लोका
निहिता लोकिनश्च । तदेतदक्षरं ब्रह्म सं प्राणस्तदु वाङ्मनः
तदेतत्सत्यं तदमृतं तद्वेद्व्यं सोम्य विद्धि ॥ २ ॥

धनुर्गृहीत्वौपनिषदं महास्रं शरं ह्युपासा निशितं सन्धी-
यत । आयम्य तद्भावगतेन चेतसा लक्ष्यं तदेवाक्षरं सोम्य
विद्धि ॥ ३ ॥ प्रणवो धनुः शरो ह्यात्मा ब्रह्म तल्लक्ष्यमुच्यते ।
अग्रमत्तेन वेद्व्यं शरवत्तन्मयो भवेत् ॥ ४ ॥

यस्मिन् द्यौः पृथिवी चान्तरिक्षमोतं मनः सह प्राणैश्च
सर्वैः तमेवैकं जानथ आत्मानमन्या वाचो विमुञ्चथ अमृ-
तस्यैष सेतुः ॥ ५ ॥ अरा इव रथनाभौ संहता यत्र नाज्यः स
एषोऽन्तश्चरते बहुधा जायमानः । अमित्येवं ध्यायथ आ-
त्मानं स्वस्ति वः पाराय तमसः परस्तात् ॥ ६ ॥

यः सर्वज्ञः सर्वविद्यस्यैष महिमा भुवि दिव्ये ब्रह्मपुरे
ह्येष व्योम्न्यात्मा प्रतिष्ठितः । मनोमयः प्राणशरीरनेता प्र-
तिष्ठितोऽन्ने हृदयं सन्निधाय तद्विज्ञानेन परिपश्यन्ति धीरा
आनन्दरूपममृतं यद्विभाति ॥ ७ ॥ भिद्यते हृदयग्रन्थिश्छि-
द्यन्ते सर्वसंशयाः । क्षीयन्ते चास्य कर्माणि तस्मिन्दृष्टे
परावरे ॥ ८ ॥

हिरण्ये परे कोशे विरजं ब्रह्म निष्कलम् । तच्छुभ्रं ज्यो-
तिषां ज्योतिस्तद्यदात्मविदो विदुः ॥ ९ ॥ न तत्र सूर्यो

भाति न चन्द्रतारकं नेमा विद्युतो भान्ति कुतोऽयमग्निः । तमे-
व भान्तमनुभाति सर्व्वं तस्य भासा सर्व्वमिदं विभाति ॥१०॥
ब्रह्मैवेदममृतं पुरस्ताद्ब्रह्म पश्चाद्ब्रह्म दक्षिणतश्चोत्तरेण । अध-
श्चोर्द्ध्वश्च प्रसृतं ब्रह्मैवेदं विश्वमिदं वरिष्ठम् ॥ ११ ॥ इति
द्वितीयमुण्डके द्वितीयः खण्डः ॥ २ ॥

इति द्वितीयमुण्डकं समाप्तम् ॥

द्वा सुपर्णा सयुजा सखाया समानं वृक्षं परिषस्वजाते ।
तयोरन्यः पिप्पलं स्वाद्वत्त्यनश्नन्नन्योऽभिचाकशीति ॥ १ ॥
समाने वृक्षे पुरुषो निमग्नोऽनीशया शोचति मुह्यमानः । जुष्टं
यदा पश्यत्यन्यमीशमस्य महिमानमिति वीतशोकः ॥ २ ॥
यदा पश्यः पश्यते रुक्मवर्णं कर्त्तारमीशं पुरुषं ब्रह्मयोनिम् ।
तदा विद्वान् पुण्यपापे विधूय निरञ्जनः परमं साम्यमुपैति ॥३॥

प्राणो ह्येष यः सर्व्वभूतैर्विभाति विजानन् विद्वान् भवते
नातिवादी । आत्मक्रीड आत्मरतिः क्रियावानेष ब्रह्मविदां
वरिष्ठः ॥ ४ ॥ सत्येन लभ्यस्तपसा ह्येष आत्मा सम्यग्ज्ञानेन
ब्रह्मचर्य्येण नित्यं । अन्तःशरीरे ज्योतिर्ममयो हि शुभ्रो यं
पश्यन्ति यतयः क्षीणदोषाः ॥ ५ ॥ सत्यमेव जयते नानृतं
सत्येन पन्था विततो देवयानः । येनाक्रमन्त्यृषयो ह्याप्तकामा
यत्र तत्सत्यस्य परमं निधानम् ॥ ६ ॥

बृहच्च तदिव्यमचिन्त्यरूपं सूक्ष्माच्च तत् सूक्ष्मतरं विभाति ।
दूरात्सुदूरे तदिहान्तिके च पश्यत्स्वहैव निहितं गुहायां ॥७॥

न चक्षुषा गृह्यते नापि वाचा नान्यैर्देवैस्तपसा कर्मणा वा ।
ज्ञानप्रसादेन विशुद्धसत्त्वस्ततस्तु तं पश्यते निष्कलं ध्याय-
मानः ॥ ८ ॥ एषोऽणुरात्मा चेतसा वेदितव्यो यस्मिन् प्राणः
पञ्चधा संविवेश । प्राणैश्चित्तं सर्व्वमोतं प्रजानां यस्मिन् वि-
शुद्धे विभवत्येष आत्मा ॥ ९ ॥ यं यं लोकं मनसा संवि-
भाति विशुद्धसत्त्वः कामयते यांश्च कामान् । तं तं लोकं
जायते तांश्च कामांस्तस्मादात्मज्ञं हर्षयेद्भूतिकामः ॥ १० ॥

इति तृतीयमुण्डके प्रथमः खण्डः ॥ १ ॥

स वेदैतत्परमं ब्रह्म धाम यत्र विश्वं निहितं भाति शुभ्रम् ।
उपासते पुरुषं ये ह्यकामास्ते शुक्रमेतदतिवर्त्तन्ति धीराः ॥ १ ॥
कामान् यः कामयते मन्यमानः स कामभिर्जायते तत्र तत्र ।
पर्याप्तकामस्य कृतात्मनस्तु इहैव सर्व्वे प्रविलीयन्ति कामाः
॥ २ ॥ नायमात्मा प्रवचनेन लभ्यो न मेधया न बहुना
श्रुतेन । यमेवैष वृणुते तेन लभ्यस्तस्यैष आत्मा विवृणुते
तनूं स्वाम् ॥ ३ ॥

नायमात्मा बलहीनेन लभ्यो न च प्रमादात्तपसो वाप्य-
लिङ्गात् । एतैरुपायैर्यतते यस्तु विद्वांस्तस्यैष आत्मा विशते
ब्रह्मधाम ॥ ४ ॥ संप्राप्यैनमृषयो ज्ञानवृक्षाः कृतात्मानो वी-
तरागाः प्रशान्ताः । ते सर्व्वगं सर्व्वतः प्राप्य धीरा युक्तात्मा-
नः सर्व्वमेवाविशन्ति ॥ ५ ॥ वेदान्तविज्ञानसुनिश्चितार्थाः

सन्ध्यासयोगाद्यतयः शुद्धसत्त्वाः । ते ब्रह्मलोकेषु परान्तकाले
परामृताः परिमुच्यन्ति सर्वे ॥ ६ ॥

गताः कलाः पञ्चदश प्रतिष्ठा देवाश्च सर्वे प्रतिदेवतासु ।
कर्माणि विज्ञानमयश्च आत्मा परेऽव्यये सर्व एकीभवन्ति
॥ ७ ॥ यथा नद्यः स्यन्दमानाः समुद्रेऽस्तं गच्छन्ति नाम-
रूपे विहाय । तथा विद्वान्नामरूपाद्विमुक्तः परात्परं पुरुषमु-
पैति दिव्यम् ॥ ८ ॥ स यो ह वै तत्परमं ब्रह्म वेद ब्रह्मैव
भवति । नास्याब्रह्मवित्कुले भवति । तरति शोकं तरति पा-
प्मानं गुहाग्रन्थिभ्यो विमुक्तोऽमृतो भवति ॥ ९ ॥ तदेतद्-
चाऽभ्युक्तं क्रियावन्तः श्रोत्रिया ब्रह्मनिष्ठाः । स्वयं जुह्वते ए-
कर्षिं श्रद्धयन्तस्तेषामेवैतां ब्रह्मविद्यां वदेत शिरोव्रतं विधि-
वधैस्तु चीर्णम् ॥ १० ॥ तदेतत् सत्यमृषिरङ्गिराः पुरोवाच
नैतदचीर्णव्रतोऽधीते । नमः परमऋषिभ्यो नमः परमऋषि-
भ्यः ॥ ११ ॥ इति तृतीयमुण्डके द्वितीयः खण्डः ॥

ॐ भद्रं कर्णेभिः शृणुयाम देवाः । भद्रं पश्येमाक्षभिर्य-
जत्राः । स्थिरैरङ्गैस्तुष्टुवाꣳसस्तनूभिः । व्यशेम देवहितं य-
दायुः ॥ स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।
स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ॥
ओम् शान्तिः शान्तिः शान्तिः ॥

इति मुण्डकोपनिषत्समाप्ता ॥

SGDF



SGDF

Sri Gargeshwari Digital Foundation

अथर्ववेदीयमाण्डूक्योप-
निषदारम्भः ॥ ६ ॥

पञ्चमहापुराणसंहिता
॥ ३ ॥ अथ प्राकृतिक

SGDF

Sri Gargeshwari Digital Foundation

SGDF

Sri Gangeshwari Digital Foundation

॥ ॐ तत्सत् ॥

अथर्ववेदीयमाण्डूक्योपनिषदारम्भः ॥

ॐ भद्रं कर्णेभिः शृणुयाम देवाः । भद्रं पश्येमाक्षभिर्व
 जत्राः । स्थिरैरङ्गैस्तुष्टुवाꣳसस्तनूभिः । व्यशेम देवहितं य-
 दायुः ॥ स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।
 स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ॥
 ओम् शान्तिः शान्तिः शान्तिः ॥

ॐमित्येतदक्षरमिदꣳ सर्वं तस्योपन्याख्यानं भूतं
 भवद्भविष्यदिति सर्वमोङ्कार एव । यच्चान्यत्रिकालातीतं
 तदप्योङ्कार एव ॥ १ ॥ सर्वꣳ ह्येतद्ब्रह्मायमात्मा ब्रह्म
 सोऽयमात्मा चतुष्पात् ॥ २ ॥

जागरितस्थानो बहिप्रज्ञः सप्ताङ्ग एकोनविंशतिमुखः स्फु-
 लभृग्वैश्वानरः प्रथमः पादः ॥ ३ ॥

स्वप्नस्थानोऽन्तःप्रज्ञः सप्ताङ्ग एकोनविंशतिमुखः प्रवि-
 विक्तभृक् तैजसो द्वितीयः पादः ॥ ४ ॥

यत्र सुप्तो न कञ्चन कामं कामयते न कञ्चन स्वप्नं पश्यति
 तत्सुषुप्तम् । सुषुप्तस्थान एकीभूतः प्रज्ञानधन एवानन्दमयो-
 ह्यानन्दभृक् चेतोमुखः प्राज्ञस्तृतीयः पादः ॥ ५ ॥ एष स-
 र्वेश्वर एष सर्वज्ञ एषोऽन्तर्याम्येष योनिः सर्वस्य प्रभवा-
 प्ययौ हि भूतानाम् ॥ ६ ॥

नान्तःप्रज्ञं न बहिःप्रज्ञं नोभयतःप्रज्ञं न प्रज्ञानघनं न
प्रज्ञं नाप्रज्ञम् । अदृष्टमव्यवहार्यमग्राह्यमलक्षणमचिन्त्यमव्य-
पदेश्यमेकात्म्यप्रत्ययसारं प्रपञ्चोपशमं शान्तं शिवमद्वैतं चतुर्थं
मन्यन्ते स आत्मा स विज्ञेयः ॥ ७ ॥

सोऽयमात्माऽध्यक्षरमोङ्कारोऽधिमात्रं पादा मात्रा मात्राश्च
पादा अकार उकारो मकार इति ॥ ८ ॥

जागरितस्थानो वैश्वानरोऽकारः प्रथमा मात्राप्तेरादिमत्वा-
द्वामोति ह वै सर्वान् कामानादिश्च भवति य एवं वेद ॥ ९ ॥

स्वप्नस्थानस्तैजस उकारो द्वितीया मात्रोत्कर्षादुभयत्वादो-
त्कर्षति ह वै ज्ञानसन्ततिं समानश्च भवति नास्याब्रह्मावित्कुले
भवति य एवं वेद ॥ १० ॥

सुषुप्तस्थानः प्राज्ञो मकारस्तृतीया मात्रा मितेरपीतेर्वामि-
नोति ह वा इदं सर्वमपीतिश्च भवति य एवं वेद ॥ ११ ॥

अमात्रश्चतुर्थोऽव्यवहार्यः प्रपञ्चोपशमः शिवोऽद्वैत एव-
मोङ्कार आत्मैव संविशत्यात्मनाऽऽत्मानं य एवं वेद य एवं वेद
॥ १२ ॥ इति माण्डूक्योपनिषत् समाप्तिज्ञता ॥ ॐ तत्सत् ॥


ॐ भद्रं कर्णेभिः शृणुयाम देवाः । भद्रं पश्येमाक्षभिर्य-
जत्राः । स्थिरैरङ्गैस्तुष्टुवाक्सस्तनूभिः । व्यशेम देवहितं य-
दायुः ॥ स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।
स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ॥
ओम् शान्तिः शान्तिः शान्तिः ॥

इति माण्डूक्योपनिषत्समाप्ता ॥

SGDF

॥ यजुर्वेदीयतैत्तिरीयोप-
निषदारम्भः ॥ ७ ॥

परमिच्छीतिरिहं ह्य ॥
॥ ७ ॥ अम्माहपनि



SGDF

Sri Gangesdewan Digital Foundation



SGDF

SGDF

Sri Gangeshwari Digital Foundation

ॐ तत्सत् ॥

॥ यजुर्वेदीयतैत्तिरीयोपनिषदारम्भः ॥

ॐ शं नो मित्रः शं वरुणः । शं नो भवत्वय्यमा ।
शं न इन्द्रो बृहस्पतिः । शं नो विष्णुरुक्रमः । नमो ब्रह्मणे ।
नमस्ते वायो । त्वमेव प्रत्यक्षं ब्रह्मासि । त्वामेव प्रत्यक्षं ब्रह्म
वदिष्यामि । ऋतं वदिष्यामि । सत्यं वदिष्यामि । तन्मा-
मवतु । तद्वक्तारमवतु । अवतु माम् । अवतु वक्तारम् ॥ ॐ
शान्तिः शान्तिः शान्तिः ॥

॥ शिक्षोपनिषद् ॥

ॐ शं नो मित्रः शं वरुणः । शं नो भवत्यय्यमा ।
शं न इन्द्रो बृहस्पतिः । शं नो विष्णुरुक्रमः । नमो ब्रह्मणे ।
नमस्ते वायो । त्वमेव प्रत्यक्षं ब्रह्मासि । त्वामेव प्रत्यक्षं ब्रह्म
वदिष्यामि । ऋतं वदिष्यामि । सत्यं वदिष्यामि । तन्मा-
मवतु । तद्वक्तारमवतु । अवतु माम् । अवतु वक्तारम् ॥ १ ॥

इति प्रथमोऽनुवाकः ॥

ॐ शीक्षां व्याख्यास्यामः । वर्णः स्वरः । मात्रा बलम् ।
साम सन्तानः । इत्युक्तः शीक्षाध्यायः ॥ १ ॥ शीक्षां पञ्च ॥

इति द्वितीयोऽनुवाकः ॥

सह नौ यशः । सह नौ ब्रह्मवर्चसम् । अथातः संहि-
 ताया उपनिषदं व्याख्यास्यामः ॥ पञ्चस्वधिकरणेषु । अ-
 धिलोकमधिज्योतिषमधिविद्यमधिप्रजमध्यात्मम् ॥ ता महास-
 ंहिता इत्याचक्षते । अथाधिलोकम् । पृथिवी पूर्वरू-
 पम् । द्यौरुत्तररूपम् । आकाशः सन्धिः । वायुः सन्धानम् ।
 इत्यधिलोकम् ॥ १ ॥ अथाधिज्योतिषम् ॥ अग्निः पूर्वं-
 रूपम् । आदित्य उत्तररूपम् । आपः सन्धिः । वैद्युतः
 सन्धानम् । इत्यधिज्योतिषम् ॥ २ ॥ अथाधिविद्यम् । आ-
 चार्य्यः पूर्वरूपम् । अन्तेवास्युत्तररूपम् । विद्या सन्धिः । प्रव-
 चनं सन्धानम् । इत्यधिविद्यम् ॥ ३ ॥ अथाधिप्रजम् । माता
 पूर्वरूपम् । पितोत्तररूपम् । प्रजा सन्धिः । प्रजननं सन्धा-
 नम् । इत्यधिप्रजम् ॥ ४ ॥ अथाध्यात्मम् । अधरा हनुः
 पूर्वरूपम् । उत्तरा हनुरुत्तररूपम् । वाक् सन्धिः । जिह्वा
 सन्धानम् । इत्यध्यात्मम् ॥ ५ ॥ इतीमा महासंहिताः । य
 एवमेता महासंहिता व्याख्याता वेद । सन्धीयते प्रजयां
 पशुभिः । ब्रह्मवर्चसेनान्नाद्येन सुवर्गेण लोकेन ॥ इति तृतीयो-
 ऽनुवाकः ॥

यश्छन्दसामृषभो विश्वरूपः । छन्दोभ्योऽऽध्यमृतात्सम्ब-
 भूव । स मेन्द्रो मेधया स्पृणोतु । अमृतस्य देवधारणो
 भूयासम् । शरीरं मे विचर्षणम् । जिह्वा मे मधुमत्तमा ।
 कर्णाभ्यां भूरि विश्रुवम् । ब्रह्मणः कोशोऽसि मेधया पि-
 हितः । श्रुतं मे गोपाय ॥ १ ॥ आवहन्ती वितन्वाना

कुर्वाणाचीरमात्मनः । वासांसि मम गावश्च । अन्न-
पाने च सर्वदा । ततो मे श्रियमावह । लोमशां पशुभिः
सह स्वाहा । आमायन्तु ब्रह्मचारिणः स्वाहा । विमायन्तु
ब्रह्मचारिणः स्वाहा । प्रमायन्तु ब्रह्मचारिणः स्वाहा ।
दमायन्तु ब्रह्मचारिणः स्वाहा । शमायन्तु ब्रह्मचारिणः
स्वाहा ॥ २ ॥ यशो जनेऽसानि स्वाहा । श्रेयान् वस्यसोऽसानि
स्वाहा । तं त्वा भग प्रविशानि स्वाहा । स मा भग प्रविश
स्वाहा । तस्मिन् सहस्रशाखे । निभगाऽहं त्वयि मृजे स्वाहा ।
यथाऽऽपः प्रवता यन्ति । यथा मासा अहर्जरम् । एवं मां
ब्रह्मचारिणः । धातरायन्तु सर्वतः स्वाहा । प्रतिवेशोऽसि
प्र मा भाहि प्र मा पद्यस्व ॥ ३ ॥ इति चतुर्थोऽनुवाकः ॥

भूर्भुव सुवरिति वा एतास्तिस्रो व्याहृतयः । तासामु
ह सैतां चतुर्थीम् । माहाचमस्य प्रवेदयते । मह इति ।
तद्ब्रह्म । स आत्मा । अङ्गान्यन्या देवताः ॥ भूरिति वा
अयं लोकः । भुव इत्यन्तरिक्षम् । सुवरित्यसौ लोकः ॥
मह इत्यादित्यः । आदित्येन वाव सर्वे लोका महीयन्ते
॥ १ ॥ भूरिति वा अग्निः । भुव इति वायुः । सुवरि-
त्यादित्यः । मह इति चन्द्रमाः । चन्द्रमसा वाव सर्वाणि
ज्योतिंसि महीयन्ते ॥ २ ॥ भूरिति वा ऋचः । भुव इति
सामानि । सुवरिति यजूंसि । मह इति ब्रह्म । ब्रह्मणा वाव सर्वे
वेदा महीयन्ते ॥ ३ ॥ भूरिति वै प्राणः । भुव इत्यपानः ।

सुवरिति व्यानः । मह इत्यन्नं । अन्नेन वाव सर्वे प्राणा मही-
यन्ते ॥ ४ ॥ ता वा एताश्चतस्रश्चतुर्धा । चतस्रश्चतस्रो
व्याहृतयः । ता यो वेद । स वेद ब्रह्म । सर्वेऽस्मै देवा बलिमाव-
हन्ति ॥ ५ ॥ इति पंचमोऽनुवाकः ॥

स य एषोऽर्हदय आकाशः । तस्मिन्नयं पुरुषो मनो-
मयः । अमृतो हिरण्मयः । अन्तरेण तालुके । य एष स्तन
इवावलम्बते । सेन्द्रयोनिः । यत्रासौ केशान्तो विवर्तते ।
व्यपोह्य शीर्षकपाले । भूरित्यग्नौ प्रतितिष्ठति । भुव इति
वायौ ॥ १ ॥ सुवरित्यादित्ये । मह इति ब्रह्मणि । आप्नोति
स्वाराज्यम् । आप्नोति मनसस्पतिम् । वाक्पतिश्चक्षुष्पतिः ।
श्रोत्रपतिर्विज्ञानपतिः । एतत्ततो भवति । आकाशशरीरं
ब्रह्म । सत्यात्मप्राणारामं मन आनन्दम् । शान्तिसमृद्ध-
ममृतं । इति प्राचीनयोग्योपाख्य ॥ २ ॥ इति षष्ठो-
ऽनुवाकः ॥

पृथिव्यन्तरिक्षं द्यौर्दिशोऽज्वान्तरदिशः । अग्निर्वायुरादि-
त्यश्चन्द्रमा नक्षत्राणि । आप ओषधयो वनस्पतय आकाश आत्मा
इत्यधिभूतम् । अथाध्यात्मम् । प्राणोव्यानोऽपान उदानः
समानः । चक्षुः श्रोत्रं मनो वाक् त्वक् । चर्म मांस-
स्नावास्थिमज्जा । एतदधिविधाय ऋषिरवोचत् । पाङ्क्तं वा
इदं सर्वम् । पाङ्क्तेनैव पाङ्क्तं स्पृणोतीति ॥ १ ॥

इति सप्तमोऽनुवाकः ॥

ओमिति ब्रह्म । ओमितीदं सर्वम् । ओमित्येतदनुकृतिर्ह

स वा अप्योश्चावयेत्याश्रवयन्ति । ओमिति सामानि गा-
यन्ति । ओंशोमिति शस्त्राणि शंसन्ति । ओमित्यध्वर्युः
प्रतिगरं प्रतिगृणाति । ओमिति ब्रह्म प्रस्तौति । ओमि-
त्यग्निहोत्रमनुजानाति । ओमिति ब्राह्मणः प्रवक्ष्यन्नाह ब्रह्मो-
पाप्मवानीति । ब्रह्मैवोपाप्मोति ॥ १ ॥

इति अष्टमोऽनुवाकः ॥ ८ ॥

ऋतश्च स्वाध्यायप्रवचने च । सत्यश्च स्वाध्यायप्रवचने च ।
तपश्च स्वाध्यायप्रवचने च । दमश्च स्वाध्यायप्रवचने च ।
शमश्च स्वाध्यायप्रवचने च । अग्नयश्च स्वाध्यायप्रवचने च ।
अग्निहोत्रश्च स्वाध्यायप्रवचने च । अतिथयश्च स्वाध्यायप्र-
वचने च । मानुषश्च स्वाध्यायप्रवचने च । प्रजा च स्वाध्या-
यप्रवचने च । प्रजनश्च स्वाध्यायप्रवचने च । प्रजातिश्च
स्वाध्यायप्रवचने च । सत्यमिति सत्यवचा राशीतरः । तप
इति तपो नित्यः पौरुशिष्टिः । स्वाध्यायप्रवचने एवेति
नाको मौद्गल्यः । तद्धि तपस्तद्धि तपः ॥ इति नवमोऽनु-
वाकः ॥ ९ ॥

अहं वृक्षस्य रेरेवा । कीर्तिः पृष्ठं गिरेरिव । ऊर्ध्वपवित्रो
वाजिनीव स्वमृतमसि द्रविणं सुवर्चसम् सुमेधा अमृतो-
ऽक्षितः । इति त्रिशङ्कोर्वेदानुवचनम् ॥ १ ॥ इति दश-
मोऽनुवाकः ॥ १० ॥

वेदमनूच्याचार्य्योऽन्तेवासिनमनुशास्ति । सत्यं वद ।
धर्मश्चर । स्वाध्यायान्मा प्रमदः । आचार्य्याय प्रियं धन-

माहृत्य प्रजातन्तुं मा व्यवच्छेत्सीः । सत्यान्नं प्रमदितव्यम् ।
 धर्मान्नं प्रमदितव्यम् । कुशलान्नं प्रमदितव्यम् । भूत्यै न
 प्रमदितव्यम् । स्वाध्यायप्रवचनाभ्यां न प्रमदितव्यम् । देवपि-
 तृकार्य्याभ्यां न प्रमदितव्यम् ॥ १ ॥ मातृदेवो भव । पितृ-
 देवो भव । आचार्य्यदेवो भव । अतिथिदेवो भव । यान्यन-
 वद्यानि कर्म्माणि । तानि सेवितव्यानि । नो इतराणि । या-
 न्यस्माकं सुचरितानि । तानि त्वयोपास्यानि । नो इतराणि
 ॥ २ ॥ ये के चासच्छ्रेयांसो ब्राह्मणाः । तेषां त्वयाऽऽस-
 नेन प्रश्वसितव्यम् । श्रद्धया देयम् । अश्रद्धया देयम् ।
 श्रिया देयम् । द्विया देयम् । भिया देयम् । संविदा देयम् ।
 ॥ ३ ॥ अथ यदि ते कर्म्मविचिकित्सा वा वृत्तविचिकित्सा
 वा स्यात् ये तत्र ब्राह्मणाः सम्मर्शिनः । युक्ता अयुक्ताः ।
 अल्लक्षा धर्म्मकामाः स्युः । यथा ते तत्र वर्त्तेरन् । तथा
 तत्र वर्त्तेथाः ॥ ४ ॥ अथाभ्याख्यातेषु । ये तत्र ब्राह्मणाः सम्म-
 र्शिनः । युक्ता अयुक्ताः । अल्लक्षा धर्म्मकामाः स्युः । यथा
 ते तेषु वर्त्तेरन् । तथा तेषु वर्त्तेथाः ॥ ५ ॥ एष आदेशः ।
 एष उपदेशः । एषा वेदोपनिषत् । एतदनुशासनम् ।
 एवमुपासितव्यम् । एवमु चैतदुपास्यम् ॥ ६ ॥ इत्येका-
 दशोऽनुवाकः ॥

शन्नो मित्रः । शं वरुणः । शन्नो भवत्वर्त्यमा । शन्न इन्द्रो
 बृहस्पतिः । शन्नो विष्णुरुरुक्रमः । नमो ब्रह्मणे । नमस्ते

वायो । त्वमेव प्रत्यक्षं ब्रह्मासि । त्वामेव प्रत्यक्षं ब्रह्मावादिषम् ।
 ऋतमवादिषम् । सत्यमवादिषम् । तन्मामावीत् । तद्वक्तार-
 म्मावीत् । आवीन्माम् । आवीद्वक्तारम् ॥ १ ॥ ॐ शान्तिः
 शान्तिः शान्तिः ॥

सत्यमवादिषं पञ्च च । इति द्वादशोऽनुवाकः ॥

शन्नः शीक्षा सह नौ यश्छन्दसां भूः स यः पृथिव्योमि-
 त्यूतश्चाहं वेदमनूच्य शन्नो द्वादश ॥ १२ ॥ शन्नो मह इत्या-
 दिल्यो नो इतराणि त्रयोविंशतिः ॥ २३ ॥

ॐ शं नो मित्रः शं वरुणः । शं नो भवत्वय्यमा ।
 शं न इन्द्रो बृहस्पतिः । शं नो विष्णुरुक्रमः । नमो ब्रह्मणे ।
 नमस्ते वायो । त्वमेव प्रत्यक्षं ब्रह्मासि । त्वामेव प्रत्यक्षं ब्रह्म
 वदिष्यामि । ऋतं वदिष्यामि । सत्यं वदिष्यामि । तन्मा-
 मवतु । तद्वक्तारमवतु । अवतु माम् । अवतु वक्तारम् ॥ ॐ
 शान्तिः शान्तिः शान्तिः ॥

॥ इति शिक्षाध्यायः प्रथमा वल्ली ॥ १ ॥

अथ ब्रह्मानन्दवल्ली ॥ २ ॥

ॐ सह नाववतु । सह नौ भुनक्तु । सह वीर्यं करवावहै ।
 तेजस्विनावधीतमस्तु मा विद्विषावहै ॥ ॐ शान्तिः शान्तिः
 शान्तिः ॥

ॐ ब्रह्मविदामोति परम् । तदेषाऽभ्युक्ता । सत्यं ज्ञान-
मनन्तं ब्रह्म । यो वेद निहितं गुहायाम् परमे व्योमन् ।
सोऽश्रुते सर्वान् कामान् सह ब्रह्मणा विपश्चितेति । तस्माद्वा
एतस्मादात्मन आकाशः सम्भूतः । आकाशाद्वायुः ।
वायोरग्निः । अग्नेरापः । अद्भ्यः पृथिवी । पृथिव्या ओष-
धयः । ओषधीभ्योऽन्नम् । अन्नाद्रेतः । रेतसः पुरुषः ।
स वा एष पुरुषोऽन्नरसमयः । तस्येदमेव शिरः । अयं दक्षिणः
पक्षः । अयमुत्तरः पक्षः । अयमात्मा । इदं पुच्छं प्रतिष्ठा ।
तदप्येष श्लोको भवति ॥ ॥ इति प्रथमोऽनुवाकः ॥ १ ॥

अन्नाद्वै प्रजाः प्रजायन्ते । याः काश्च पृथिवीऽश्रिताः ।
अथो अन्नेनैव जीवन्ति । अथैनदपि यन्त्यन्ततः । अन्नं
हि भूतानां ज्येष्ठम् । तस्मात्सर्वौषधमुच्यते । सर्वं वैतेऽन्न-
माप्नुवन्ति । येऽन्नं ब्रह्मोपासते । अन्नं हि भूतानां ज्येष्ठम् ।
तस्मात्सर्वौषधमुच्यते । अन्नाद्भूतानि जायन्ते । जाता-
न्यन्नेन वर्द्धन्ते । अद्यतेऽस्ति च भूतानि । तस्मादन्नं तदुच्यत
इति । तस्माद्वा एतस्मादन्नरसमयात् अन्योऽन्तर आत्मा
प्राणमयः । तेनैष पूर्णः । स वा एष पुरुषविध एव ।
तस्य पुरुषविधताम् । अन्वयं पुरुषविधः । तस्य प्राण एव
शिरः । व्यानो दक्षिणः पक्षः । अपान उत्तरः पक्षः । आकाश
आत्मा । पृथिवी पुच्छं प्रतिष्ठा । तदप्येष श्लोको भवति ॥
॥ इति द्वितीयोऽनुवाकः ॥ २ ॥

प्राणं देवा अनु प्राणन्ति । मनुष्याः पशवश्च ये । प्राणो

हि भूतानामायुः । तस्मात्सर्वायुषमुच्यते । सर्वमेव त आयु-
र्यन्ति । ये प्राणं ब्रह्मोपासते । प्राणो हि भूतानामायुः ।
तस्मात्सर्वायुषमुच्यत इति । तस्यैष एव शारीर आत्मा ।
यः पूर्वस्य । तस्माद्वा एतस्मात्प्राणमयात् । अन्योऽन्तर
आत्मा मनोमयः । तेनैष पूर्णः । स वा एष पुरुषविध एव ।
तस्य पुरुषविधताम् । अन्वयं पुरुषविधः । तस्य यजुरेव
शिरः । ऋग्दक्षिणः पक्षः । सामोत्तरः पक्षः । आदेश
आत्मा । अथर्वाङ्गिरसः पुच्छं प्रतिष्ठा । तदप्येष श्लोको
भवति ॥ ॥ इति तृतीयोऽनुवाकः ॥ ३ ॥

यतो वाचो निवर्त्तन्ते । अप्राप्य मनसा सह । आनन्दं
ब्रह्मणो विद्वान् । न विभेति कदाचनेति । तस्यैष एव
शारीर आत्मा । यः पूर्वस्य । तस्माद्वा एतस्मान्मनोमयात् ।
अन्योऽन्तर आत्मा विज्ञानमयः । तेनैष पूर्णः । स वा एष
पुरुषविध एव । तस्य पुरुषविधताम् । अन्वयं पुरुषविधः ।
तस्य श्रद्धैश्च शिरः । ऋतं दक्षिणः पक्षः । सत्यमुत्तरः पक्षः ।
योग आत्मा । महः पुच्छं प्रतिष्ठा । तदप्येष श्लोको
भवति ॥ ॥ इति चतुर्थोऽनुवाकः ॥ ४ ॥

विज्ञानं यज्ञं तनुते । कर्माणि तनुतेऽपि च । विज्ञानं
देवाः सर्वे । ब्रह्म ज्येष्ठमुपासते । विज्ञानं ब्रह्म चेद्वेद ।
तस्माच्चेन्न प्रमाद्यति । शरीरे पाप्मनो हित्वा । सर्वान् कामान्
समश्नुत इति । तस्यैष एव शारीर आत्मा । यः पूर्वस्य ।
तस्माद्वा एतस्माद्विज्ञानमयात् । अन्योऽन्तर आत्मा

ऽऽनन्दमयः । तेनैष पूर्णः । स वा एष पुरुषविध एव ।
 तस्य पुरुषविधताम् । अन्वयं पुरुषविधः । तस्य प्रियमेव
 शिरः । मोदो दक्षिणः पक्षः । प्रमोद उत्तरः पक्षः ।
 आनन्द आत्मा । ब्रह्म पुच्छं प्रतिष्ठा । तदप्येष श्लोको
 भवति ॥ ॥ इति पञ्चमोऽनुवाकः ॥ ५ ॥

असन्नेव स भवति । असद्ब्रह्मेति वेद चेत् । अस्ति ब्रह्मेति
 चेद्वेद । सन्तमेनं ततो विदुरिति । तस्यैष एव शरीर
 आत्मा । यः पूर्वस्य । अथातोऽनुग्रहाः । उताविद्वानमुं
 लोकं ग्रेत्य । कश्च न गच्छति ३ । आहो विद्वानमुं लोकं ग्रेत्य ।
 कश्चित्समश्रुता ३ उ । सोऽकामयत । बहुस्यां प्रजायेयेति ।
 स तपोऽतप्यत । स तपस्तप्त्वा । इदं सर्वमसृजत ।
 यदिदं किञ्च । तत्सृष्ट्वा । तदेवानुप्राविशत् । तदनुप्रविश्य ।
 सच्च त्यच्चाभवत् । निरुक्तञ्चानिरुक्तञ्च । निलयनञ्चानिल-
 यनञ्च । विज्ञानञ्चाविज्ञानञ्च । सत्यञ्चानृतञ्च । सत्यम-
 भवत् । यदिदं किञ्च । तत्सत्यमित्याचक्षते । तदप्येष श्लोको
 भवति ॥ ॥ इति षष्ठोऽनुवाकः ॥ ६ ॥

असद्वा इदमग्र आसीत् । ततो वै सद्जायत । तदात्मानं
 स्वयमकुरुत । तस्मात्तत्सुकृतमुच्यत इति । यद्वै तत्सुकृतम् ।
 रसो वै सः । रसं ह्येवायं लब्ध्वाऽऽनन्दी भवति । को
 ह्येवान्यात्कः प्राण्यात् । यदेष आकाश आनन्दो न स्यात् ।

एष ह्येवानन्दयाति । यदा ह्येवैष एतस्मिन्न दृश्येऽनात्म्ये-
ऽनिरुक्तेऽनिलयनेऽभयं प्रतिष्ठां विन्दते । अथ सोऽभयं गतो
भवति । यदा ह्येवैष एतस्मिन्नुदरमन्तरं कुरुते । अथ तस्य भयं
भवति । तत्त्वेव भयं विदुषो मन्वानस्य । तदप्येष श्लोको
भवति ॥ इति सप्तमोऽनुवाकः ॥ ७ ॥

भीषाऽस्माद्वातः पवते । भीषोदेति सूर्यः । भीषाऽस्मा-
दग्निश्चेन्द्रश्च । मृत्युर्धावति पञ्चम इति । सैषाऽऽनन्दस्य
मीमांसा भवति । युवा स्यात्साधुयुवाध्यायकः । आशिष्ठो
दृढिष्ठो बलिष्ठः । तस्येयं पृथिवी सर्वा वित्तस्य पूर्णा स्यात् ।
स एको मानुष आनन्दः । ते ये शतं मानुषा आनन्दाः ।
स एको मनुष्यगन्धर्वाणामानन्दः । श्रोत्रियस्य चाकामहतस्य ।
ते ये शतं मनुष्यगन्धर्वाणामानन्दाः । स एको देव-
गन्धर्वाणामानन्दः । श्रोत्रियस्य चाकामहतस्य । ते ये
शतं देवगन्धर्वाणामानन्दाः । स एकः पितॄणां चिरलोक-
लोकानामानन्दः । श्रोत्रियस्य चाकामहतस्य । ते ये शतं
पितॄणां चिरलोकलोकानामानन्दाः । स एक आजानजानां
देवानामानन्दः । श्रोत्रियस्य चाकामहतस्य । ते ये शतमा-
जानजानां देवानामानन्दाः । स एकः कर्मदेवानां देवाना-
मानन्दः । ये कर्मणा देवानपि यन्ति । श्रोत्रियस्य चाका-
महतस्य । ते ये शतं कर्मदेवानां देवानामानन्दाः । स
एको देवानामानन्दः । श्रोत्रियस्य चाकामहतस्य । ते ये
शतं देवानामानन्दाः । स एक इन्द्रस्यानन्दः । श्रोत्रि-

यस्य चाकामहतस्य । ते ये शतमिन्द्रस्यानन्दाः ।
 स एको बृहस्पतेरानन्दः । श्रोत्रियस्य चाकामहतस्य ।
 ते ये शतं बृहस्पतेरानन्दाः । स एकः प्रजापतेरानन्दः ।
 श्रोत्रियस्य चाकामहतस्य । ते ये शतं प्रजापतेरानन्दाः ।
 स एको ब्रह्मण आनन्दः । श्रोत्रियस्य चाकामहतस्य ।
 स यश्चायं पुरुषे । यश्चासावादित्ये । स एकः । स
 य एवंवित् । अस्माँल्लोकात्प्रेत्य । एतमन्नमयमात्मानमु-
 पसंक्रामति । एतं प्राणमयमात्मानमुपसंक्रामति । एतं मनो-
 मयमात्मानमुपसंक्रामति । एतं विज्ञानमयमात्मानमुपसंक्रा-
 मति । एतमानन्दमयमात्मानमुपसंक्रामति । तदप्येष श्लोको
 भवति ॥ इत्यष्टमोऽनुवाकः ॥ ८ ॥

यतो वाचो निवर्त्तन्ते । अप्राप्य मनसा सह । आनन्दं
 ब्रह्मणो विद्वान् । न बिभेति कुतश्चनेति । एतं ह वाव न
 तपति । किमहं साधु नाकरवम् । किमहं पापमकरवमिति ।
 स य एवं विद्वानेते आत्मानं स्पृणुते । उभे ह्येवैष एते
 आत्मानं स्पृणुते । य एवं वेद । इत्युपनिषत् ॥ इति नवमो-
 ऽनुवाकः ॥ ९ ॥

ब्रह्मविदिदमयमिदमेकविंशतिरन्नादन्नरसमयात्प्राणो व्या-
 नोऽपान आकाशः पृथिवी पुच्छं षड्विंशतिः प्राणं यजु-
 र्ऋक् सामादेशोऽथर्वाङ्गिरसः पुच्छं द्वाविंशतिर्यतः श्रद्ध-
 र्ते सत्ययोगो महोऽष्टादश विज्ञानं प्रियं मोदः प्रमोद आनन्दो
 ब्रह्मपुच्छं द्वाविंशतिरसन्नेवाथाष्टाविंशतिरसत्षोडश मीषा-

ऽस्मान्मानुषो मनुष्यगन्धर्वाणां देवगन्धर्वाणां पितॄणां चिर-
लोकलोकानामाजानानां कर्मदेवानां ये कर्मणा देवाना-
मिन्द्रस्य बृहस्पतेः प्रजापतेर्ब्रह्मणः स यश्च संक्रामत्येकपञ्चा-
शद्यतः कुतश्च नैतमेकादश नव ॥

सह नाववतु । सह नौ भुनक्तु । सह वीर्यं करवावहै ।
तेजस्विनावधीतमस्तु मा विद्विषावहै ॥ ॐ शान्तिः शान्तिः
शान्तिः ।

ब्रह्मविद्य एवं वेदेत्युपनिषत् ॥

इति ब्रह्मानन्दवल्ली ॥ ॐ तत्सत् ॥ २ ॥

अथ भृगुवल्ली प्रारभ्यते ॥ ३ ॥

हरिः ॐ ॥ सह नाववतु । सह नौ भुनक्तु । सह वीर्यं
करवावहै । तेजस्विनावधीतमस्तु मा विद्विषावहै ॥ ॐ शान्तिः
शान्तिः शान्तिः ॥

भृगुर्वै वारुणिः । वरुणं पितरमुपससार । अधीहि भगवो
ब्रह्मेति । तस्मा एतत्प्रोवाच । अन्नं प्राणं चक्षुः श्रोत्रं
मनो वाचमिति । त५ होवाच । यतो वा इमानि भूतानि
जायन्ते । येन जातानि जीवन्ति । यत्प्रयन्त्यभिसंविशन्ति ।
तद्विजिज्ञासस्व । तद्ब्रह्मेति । स तपोऽतप्यत । स तपस्तप्त्वा ॥
इति प्रथमोऽनुवाकः ॥ १ ॥

SGDF

अन्नं ब्रह्मेति व्यजानात् । अच्चाद्धेव खल्विमानि

भूतानि जायंते । अग्नेन जातानि जीवंति । अन्नं प्रयन्त्यभिसं-
विशंतीति । तद्विज्ञाय । पुनरेव वरुणं पितरमुपससार ।
अधीहि भगवो ब्रह्मेति । तंहोवाच । तपसा ब्रह्म विजि-
ज्ञासस्व । तपो ब्रह्मेति । स तपोऽतप्यत । स तपस्तप्त्वा ॥
इति द्वितीयोऽनुवाकः ॥

प्राणो ब्रह्मेति व्यजानात् । प्राणाद्धेव खल्विमानि
भूतानि जायन्ते । प्राणेन जातानि जीवंति । प्राणं प्रय-
न्त्यभिसंविशंतीति । तद्विज्ञाय । पुनरेव वरुणं पितरमुपस-
सार । अधीहि भगवो ब्रह्मेति । तंहोवाच । तपसा
ब्रह्म विजिज्ञासस्व । तपो ब्रह्मेति । स तपोऽतप्यत ॥ स तप-
स्तप्त्वा ॥ इति तृतीयोऽनुवाकः ॥ ३ ॥

मनो ब्रह्मेति व्यजानात् । मनसो ह्येव खल्विमानि
भूतानि जायन्ते । मनसा जातानि जीवंति । मनः प्रयन्त्य-
भिसंविशंतीति । तद्विज्ञाय । पुनरेव वरुणं पितरमुपससार ।
अधीहि भगवो ब्रह्मेति । तंहोवाच । तपसा ब्रह्म विजि-
ज्ञासस्व । तपो ब्रह्मेति । स तपोऽतप्यत । स तपस्तप्त्वा ॥
इति चतुर्थोऽनुवाकः ॥ ४ ॥

विज्ञानं ब्रह्मेति व्यजानात् । विज्ञानाद्धेव खल्विमानि
भूतानि जायन्ते । विज्ञानेन जातानि जीवंति । विज्ञानं
प्रयन्त्यभिसंविशंतीति । तद्विज्ञाय । पुनरेव वरुणं पितरमुप-
ससार । अधीहि भगवो ब्रह्मेति । तंहोवाच । तपसा

ब्रह्म विजिज्ञासस्व । तपो ब्रह्मेति । स तपोऽस्तप्यत । स तपस्तप्त्वा ॥ इति पञ्चमोऽनुवाकः ॥ ५ ॥

आनंदो ब्रह्मेति व्यजानात् । आनन्दाद्ध्येव खल्विमानि भूतानि जायन्ते । आनन्देन जानाति जीवन्ति । आनन्दं प्रयन्त्यभिसंविशन्तीति । सैषा भार्गवी वारुणी विद्या । परमे व्योमन् प्रतिष्ठिता । य एवं वेद प्रतितिष्ठति । अन्नवानन्नादो भवति । महान् भवति प्रजया पशुभिर्ब्रह्मवर्चसेन । महान् कीर्त्या ॥ इति षष्ठोऽनुवाकः ॥ ६ ॥

अन्नं न निन्द्यात् । तद्व्रतम् । प्राणो वा अन्नम् । शरीरमन्नादम् । प्राणे शरीरं प्रतिष्ठितं । शरीरे प्राणः प्रतिष्ठितः । तदेतदन्नमन्ने प्रतिष्ठितं । स य एतदन्नमन्ने प्रतिष्ठितं वेद प्रतितिष्ठति । अन्नवानन्नादो भवति । महान् भवति प्रजया पशुभिर्ब्रह्मवर्चसेन । महान् कीर्त्या ॥ ॥ इति सप्तमोऽनुवाकः ॥ ७ ॥

अन्नं न परिचक्षीत् । तद्व्रतम् । आपो वा अन्नम् । ज्योतिरन्नादं । अप्सु ज्योतिः प्रतिष्ठितम् । ज्योतिष्यापः प्रतिष्ठिताः । तदेतदन्नमन्ने प्रतिष्ठितम् । स य एतदन्नमन्ने प्रतिष्ठितं वेद प्रतितिष्ठति । अन्नवानन्नादो भवति । महान् भवति प्रजया पशुभिर्ब्रह्मवर्चसेन । महान् कीर्त्या ॥ इति अष्टमोऽनुवाकः ॥ ८ ॥

अन्नं बहु कुर्वीत् । तद्व्रतम् । पृथिवी वा अन्नम् । आकाशोऽन्नादः । पृथिव्यामाकाशः प्रतिष्ठितः । आकाशे पृथिवी प्रतिष्ठिता । तदेतदन्नमन्ने प्रतिष्ठितम् । स य एतदन्नमन्ने

प्रतिष्ठितं वेद प्रतिष्ठिति । अन्नवानन्नादो भवति । महान् भवति प्रजया पशुभिर्ब्रह्मवर्चसेन । महान् कीर्त्या ॥ इति नवमोऽनुवाकः ॥ ९ ॥

न कश्चन वसतौ प्रत्याचक्षीत । तद्व्रतम् । तस्माद्यया कया च विधया बहन्नं प्राप्नुयात् । अराध्यस्मा अन्नमित्याचक्षते । एतद्वै मुखतोऽन्नं राद्धम् । मुखतोऽस्मा अन्नं राध्यते । एतद्वै मध्यतोऽन्नं राद्धम् । मध्यतोऽस्मा अन्नं राध्यते । एतद्वा अन्ततोऽन्नं राद्धम् । अन्ततोऽस्मा अन्नं राध्यते ॥ १ ॥ य एवं वेद । क्षेम इति वाचि । योगक्षेम इति प्राणापानयोः । कर्मेति हस्तयोः । गतिरिति पादयोः । विमुक्तिरिति पायौ । इति मानुषीः समाज्ञाः । अथ दैवीः । तृप्तिरिति वृष्टौ । बलमिति विद्युति ॥ २ ॥ यश इति पशुषु । ज्योतिरिति नक्षत्रेषु । प्रजातिरमृतमानन्द इत्युपस्थे । सर्वमित्याकाशे । तत्प्रतिष्ठेत्युपासीत । प्रतिष्ठावान् भवति । तन्मह इत्युपासीत । महान् भवति । तन्मन इत्युपासीत । मानवान् भवति ॥ ३ ॥ तन्नम इत्युपासीत । नम्यन्तेऽस्मै कामाः । तद्ब्रह्मेत्युपासीत । ब्रह्मवान् भवति । तद्ब्रह्मणः परिमर इत्युपासीत । पर्ययेणं प्रियन्ते द्विषन्तः सपत्नाः । परि येऽप्रिया भ्रातृव्याः । स यश्चायं पुरुषे । यश्चासावादित्ये । स एकः ॥ ४ ॥ स य एवंवित् । अस्माँल्लोकात्प्रेत्य । एतमन्नमयमात्मानमुपसंक्रम्य । एतं प्राणमयमात्मानमुपसंक्रम्य । एतं मनोमयमात्मानमुपसंक्रम्य । एतं विज्ञानमयमात्मानमुपसंक्रम्य । एतमानन्दमयमात्मानमुपसंक्रम्य । इमाँल्लोकान् कामान्नीकामरूप्यनुसञ्चरन् । एतत्सामगायन्नास्ते । हारे बु हारे बु हारे बु ॥५॥ अहमन्नमहम-

न्नमहमन्नम् । अहमन्नादोऽहमन्नादोऽहमन्नादः । अहं
श्लोककृदहंश्लोककृदहंश्लोककृत् । अहमस्मि प्रथमजाकृ-
ताऽस्य । पूर्वं देवेभ्योऽमृतस्य नाऽभायि । यो मा ददाति स
इदेव माऽवाः । अहमन्नमन्नमदन्तमाऽन्नि । अहं विश्वं भुवन-
मभ्यभवांऽसुवर्णज्योतीः । य एवं वेद । इत्युपनिषत् ॥ ६ ॥

राध्यते विद्युति मानवान् भवत्येको हाऽबु य एवं
वेदैकश्च ॥ इति दशमोऽनुवाकः ॥ १० ॥

भृगुस्तस्मैयतो विशन्ति तद्विजिज्ञासस्व तत्रयोदशान्नं प्राणं
मनो विज्ञानमिति विज्ञाय तं तपसा द्वादश द्वादशानन्द इति
सैषादशान्नं न निन्धात् प्राणः शरीरमन्नं न परिचक्षीतापो
ज्योतिरन्नं बहु कुर्वीत पृथिव्यामाकाश एकादशैकादश ।
न कश्चनैकषष्टिरेकान्नविंशतिरेकान्नविंशतिः ॥

सह नाववतु । सह नौ भुनक्तु । सह वीर्यं करवावहै ।
तेजस्विनावधीतमस्तु मा विद्विषावहै ॥ ॐ शान्तिः शान्तिः
शान्तिः ॥ भृगुरित्युपनिषत् ॥

इति भृगुवल्ली समाप्ता ॥ ३ ॥

शं नो मित्रः शं वरुणः । शं नो भवत्वय्यमा । शं न इन्द्रो
बृहस्पतिः । शं नो विष्णुरुक्मः । नमो ब्रह्मणे । नमस्ते
वायो । त्वमेव प्रत्यक्षं ब्रह्मासि । त्वमेव प्रत्यक्षं ब्रह्म वदि-
ष्यामि । ऋतं वदिष्यामि । सत्यं वदिष्यामि । तन्मा मवतु ।
तद्वक्तारमवतु । अवतु माम् । अवतु वक्तारम् ॥ ॐ शान्तिः
शान्तिः शान्तिः ॥

इति तैत्तिरीयोपनिषत्संपूर्णा ॥ ७ ॥

॥ इति यजुर्वेदीयतैत्तिरीयोपनि-
षत्संपूर्णा ॥ ७ ॥



SGDF

Sri Gargeshwari Digital Foundation

SGDF

Sri Gargeshwari Digital Foundation


अथ ऋग्वेदीयैतरेयोप-
निषत्प्रारम्भः ॥ ८ ॥

-परिचयिका भाग
॥ १ ॥ : सारांश



SGDF

Sri Gargakwari Digital Foundation



SGDF

Sri Gargahendra Digital Foundation

SGDF

Sri Gargeshwari Digital Foundation

॥ ॐ तत्सत् ॥

अथ ऋग्वेदीयैतरेयोपनिषत्प्रारंभः ॥८॥

वाङ्मे मनसि प्रतिष्ठिता मनो मे वाचि प्रतिष्ठितमावि-
रावीर्म एधि । वेदस्य म आणीस्थः श्रुतं मे मा प्रहासीरने-
नाधीतेनाऽहोरात्रान्संदधाम्यृतं वदिष्यामि । सत्यं वदि-
ष्यामि । तन्मामवतु । तद्वक्तारमवत्ववतु मामवतु वक्तारमवतु
वक्तारम् ॥ ॐ शान्तिः शान्तिः शान्तिः ॥

आत्मा वा इदमेक एवाग्र आसीन्नान्यत्किंचन मिषत् । स
ईक्षत लोकाञ्चुसृजा इति ॥ १ ॥

स इमाँल्लोकानसृजताम्भो मरीचीर्मरमापोऽदोऽम्भः परेण
दिवं द्यौः प्रतिष्ठाऽन्तरिक्षं मरीचयः । पृथिवी मरो या अध-
स्तात्ता आपः ॥ २ ॥

स ईक्षतेमे नु लोका लोकपालाञ्च सृजा इति । सोऽय एव
पुरुषं समुद्धृत्यामूर्च्छयत् ॥ ३ ॥

तमभ्यतपत्तस्यामितप्तस्य मुखं निरभिद्यत यथाण्डं मुखा-
द्वाग्वाचोऽग्निर्नासिके निरभिद्येतां नासिकाभ्यां प्राणः प्राणा-
द्वायुरक्षिणी निरभिद्येतामक्षीभ्याश्चक्षुष आदित्यः कर्णौ
निरभिद्येतां कर्णाभ्यां श्रोत्रं श्रोत्रादिशस्त्वङ्गिरभिद्यत त्वचो
लोमानि लोमभ्य ओषधिवनस्पतयो हृदयं निरभिद्यत
हृदयान्मनो मनसश्चन्द्रमा नाभिर्निरभिद्यत नाभ्या अपानो-

ऽपानान्मृत्युः शिश्रं निरभिद्यत शिश्राद्रेतो रेतस आपः ॥ ४ ॥
इति प्रथमः खण्डः ॥ १ ॥

ता एता देवताः सृष्टा अस्मिन् महत्यर्णवे प्रापतंस्तमश-
नायापिपासाभ्यामन्ववार्जत्ता एनमब्रुवन्नायतनं नः प्रजानीहि
यस्मिन् प्रतिष्ठिता अन्नमदामेति ॥ १ ॥

ताभ्यो गामानयत्ता अब्रुवन्न वै नोऽयमलमिति । ताभ्यो-
ऽश्वमानयत्ता अब्रुवन्न वै नोऽयमलमिति ॥ २ ॥

ताभ्यः पुरुषमानयत्ता अब्रुवन् सुकृतं बतेति पुरुषो वाव
सुकृतं । ता अब्रवीद्यथाऽऽयतनं प्रविशतेति ॥ ३ ॥

अग्निर्वाग्भूत्वा मुखं प्राविशद्वायुः प्राणो भूत्वा नासिके
प्राविशदादित्यश्चक्षुर्भूत्वाऽक्षिणी प्राविशद्दिशः श्रोत्रं भूत्वा
कर्णौ प्राविशन्नोषधिवनस्पतयो लोमानि भूत्वा त्वचं प्रावि-
शंश्चन्द्रमा मनो भूत्वा हृदयं प्राविशन्मृत्युरपानो भूत्वा
नाभिं प्राविशदापो रेतो भूत्वा शिश्रं प्राविशत् ॥ ४ ॥

तमशनायापिपासे अब्रूतामावाभ्यामभिप्रजानीहीति । ते
अब्रवीदेतास्तेव वां देवतास्वाभजाम्येतासु भागिन्यौ करो-
मीति । तस्माद्यस्यै कस्यै च देवतायै हविर्गृह्यते भागिन्यावे-
वास्यामशनायापिपासे भवतः ॥५॥ इति द्वितीयः खण्डः ॥२॥

स ईक्षतेमेनु लोकाश्च लोकपालाश्चान्नमेभ्यः सृजा इति ॥१॥

सोऽपोऽभ्यतपत् ताभ्योऽभितप्ताभ्यो मूर्तिरजायत । या
वै सा मूर्तिरजायताऽन्नं वै तत् ॥ २ ॥

तदेनदभिसृष्टं पराङ्मत्यजिघांसत् तद्वाचा जिघृक्षत्तन्नाशको-

द्वाचा ग्रहीतुम् । स यद्वैनद्वाचाऽग्रहैष्यदभिव्याहृत्य हैवान्नम-
त्रप्स्यत् ॥ ३ ॥ तत्प्राणेनाजिघृक्षत् तन्नाशक्रोत्प्राणेन ग्रही-
तुम् । स यद्वैनत्प्राणेनाग्रहैष्यदभिप्राण्य हैवान्नमत्रप्स्यत् ॥ ४ ॥
तच्चक्षुषाऽजिघृक्षत् तन्नाशक्रोच्चक्षुषा ग्रहीतुम् । स यद्वैनच्च-
क्षुषाऽग्रहैष्यदृष्ट्वा हैवान्नमत्रप्स्यत् ॥ ५ ॥ तच्छ्रोत्रेणाजिघृक्षत्
तन्नाशक्रोच्छ्रोत्रेण ग्रहीतुम् । स यद्वैनच्छ्रोत्रेणाग्रहैष्यच्छ्रुत्वा
हैवान्नमत्रप्स्यत् ॥ ६ ॥ तत्त्वचाऽजिघृक्षत् तन्नाशक्रोच्चचा
ग्रहीतुम् । स यद्वैनत्त्वचाऽग्रहैष्यत्स्पृष्ट्वा हैवान्नमत्रप्स्यत् ॥ ७ ॥
तन्मनसाऽजिघृक्षत् तन्नाशक्रोन्मनसा ग्रहीतुम् । स यद्वैनन्म-
नसाऽग्रहैष्यद्ध्यात्वा हैवान्नमत्रप्स्यत् ॥ ८ ॥ तच्छिश्रेनाजिघृ-
क्षत्तन्नाशक्रोच्छिश्रेण ग्रहीतुम् । स यद्वैनच्छिश्रेनाग्रहैष्यद्वि-
सृज्य हैवान्नमत्रप्स्यत् ॥ ९ ॥ तदपानेनाजिघृक्षत् तदावयत् ।
सैषोऽन्नस्य ग्रहो यद्वायुरन्नायुर्वा एष यद्वायुः ॥ १० ॥ स ईक्षत
कथं न्विदं मद्यते स्यादिति । स ईक्षत कतरेण प्रपद्या इति ।
स ईक्षत यदि वाचाऽभिव्याहृतं यदि प्राणेनाभिप्राणितं
यदि चक्षुषा दृष्टं यदि श्रोत्रेण श्रुतं यदि त्वचा स्पृष्टं यदि
मनसा ध्यातं यद्यपानेनाभ्यापानितं यदि शिश्रेण विसृष्टमयं
कोहऽमिति ॥ ११ ॥ स एतमेव सीमानं विदार्यैतया द्वारा प्राप-
द्यत । सैषा विद्वतिर्नाम द्वास्तदेतन्नान्दनं तस्य त्रय आवसथा-
स्त्रयः स्वप्ना अयमावसथोऽयमावसथोऽयमावसथ इति ॥ १२ ॥
स जातो भूतान्यभिव्यैख्यत् किमिहान्यं वावदिषदिति ।
स एतमेव पुरुषं ब्रह्म तत्रमपश्यदिदमदर्शमिति ॥ १३ ॥

तस्मादिदं द्रो नामेदं द्रो ह वै नाम तमिदं द्रं सन्तमिन्द्र इत्या-
चक्षते परोक्षेण परोक्षग्रिया इव हि देवाः परोक्षग्रिया इव हि
देवाः ॥ १४ ॥ इति तृतीयः खण्डः ॥ ३ ॥

इत्यैतरेये द्वितीयारण्यके चतुर्थोऽध्यायः ॥ ४ ॥

उपनिषत्सु प्रथमोऽध्यायः ॥ १ ॥

पुरुषे ह वा अयमादितो गर्भो भवति यदेतद्रेतस्तदेतत्
सर्वेभ्योऽङ्गेभ्यस्तेजः सम्भूतमात्मन्येवात्मानं विभर्ति तद्यदा
स्त्रियां सिञ्चत्यथैनज्जनयति तदस्य प्रथमं जन्म ॥ १ ॥

तत् स्त्रिया आत्मभूयं गच्छति यथा स्वमङ्गं तथा तस्मादेनां
न हिनस्ति साऽस्यैतमात्मानमत्र गतं भावयति ॥ २ ॥

सा भावयित्री भावयितव्या भवति तं स्त्री गर्भं विभर्ति
सोऽग्र एव कुमारं जन्मनोऽग्रेऽधिभावयति स यत्कुमारं जन्मनो-
ऽग्रेऽधिभावयत्यात्मानमेव तद्भावयत्येषां लोकानां सन्तत्या
एवं सन्तता हीमे लोकास्तदस्य द्वितीयं जन्म ॥ ३ ॥

सोऽस्याऽयमात्मा पुण्येभ्यः कर्मभ्यः प्रतिधीयतेऽथास्या-
यमितर आत्मा कृतकृत्यो वयोगतः प्रैति स इतः प्रयत्नेन
पुनर्जायते तदस्य तृतीयं जन्म तदुक्तमृषिणा ॥ ४ ॥

गर्भे नु सन्नन्वेषामवेदमहं देवानां जनिमानि विश्वा ॥ शतं
मा पुर आयसीररक्षन्नधः ज्येनो जवसा निरदीयमिति गर्भं
एवैतच्छयानो वामदेव एवमुवाच ॥ ५ ॥

स एवं विद्वानसाच्छरीरमेदादूर्ध्वं उत्क्रम्यामुष्मिन् स्वर्गे

लोके सर्वान् कामानाप्त्वाऽमृतः समभवत् समभवत् ॥ ६ ॥
इति चतुर्थः खण्डः ॥ ४ ॥

इत्यैतरेयारण्यके पञ्चमोऽध्यायः ॥ ५ ॥

उपनिषत्सु द्वितीयोऽध्यायः ॥ २ ॥

कोऽयमात्मेति वयमुपासहे कतरः स आत्मा येन वा रूपं
पश्यति येन वा शब्दं शृणोति येन वा गन्धानाजिघ्रति येन वा
वाच्यं व्याकरोति येन वा स्वादु चास्वादु च विजानाति ॥ १ ॥

यदेतद्धृदयं मनश्चैतत् सञ्ज्ञानमाज्ञानं विज्ञानं प्रज्ञानं मेधा
दृष्टिर्धृतिर्मतिर्मनीषा जूतिः स्मृतिः सङ्कल्पः क्रतुरसुः कामो
वश इति सर्वाण्येवैतानि प्रज्ञानस्य नामधेयानि भवन्ति ॥ २ ॥

एष ब्रह्मैष इन्द्र एष प्रजापतिरेते सर्वे देवा इमानि च
पञ्च महाभूतानि पृथिवी वायुराकाश आपो ज्योतीर्षीत्येता-
नीमानि च क्षुद्रमिश्राणीव बीजानीतराणि चेताराणि चाण्ड-
जानि च जारुजानि च स्वेदजानि चोद्भिज्जानि चाश्वा गावः
पुरुषा हस्तिनो यत्किञ्चेदं प्राणि जङ्गमं च पतत्रि च यच्च स्था-
वरं सर्वं तत्प्रज्ञानेत्रं प्रज्ञाने प्रतिष्ठितं प्रज्ञानेत्रो लोकः
प्रज्ञा प्रतिष्ठा प्रज्ञानं ब्रह्म ॥ ३ ॥ स एतेन प्रज्ञेनात्मनास्मा-
ल्लोकादुत्क्रम्यामुष्मिन् स्वर्गे लोके सर्वान्कामानाप्त्वाऽमृतः सम-
भवत् समभवत् । इत्योम् ॥ ४ ॥ इति पञ्चमः खण्डः ॥ ५ ॥

इत्यैतरेयारण्यके षष्ठोऽध्यायः ॥ ६ ॥

उपनिषत्सु तृतीयोऽध्यायः ॥ ३ ॥

॥ वाङ्मे मनसि प्रतिष्ठिता मनो मे वाचि प्रतिष्ठितमावि-
रावीर्म एधि । वेदस्य म आणीस्थः श्रुतं मे मा प्रहासीरने-
नाधीतेनाऽहोरात्रान्संदधाम्यृतं वदिष्यामि । सत्यं वदि-
यामि । तन्मामवतु । तद्वक्तारमवत्ववतुमामवतु वक्तारमवतु
वक्तारम् ॥ ॐ शान्तिः शान्तिः शान्तिः ॥

इत्यैतरेयोपनिषत्संपूर्णा ॥ ८ ॥

इति ऋग्वेदीयैतरेयोपनिषत्समाप्ता ॥ ८ ॥



SGDF

Sri Gargeshwari Digital Foundation



SGDF

Sri Gangeshwari Digital Foundation

कृष्णयजुर्वेदीयश्वेताश्वतरोपनिषत् ॥

ॐ सहनाववतु सहनौ भुनक्तु सहवीर्य्य करवावहै ॥

तेजस्वि नावधीतमस्तु मा विद्विषावहै ॥ ॐ शान्तिः
शान्तिः शान्तिः ॥

ॐ ब्रह्मवादिनो वदन्ति । किं कारणं ब्रह्म कुतः स्म
जाता जीवाम केन क्व च संप्रतिष्ठाः । अधिष्ठिताः केन
सुखेतरेषु वर्त्तामहे ब्रह्मविदो व्यवस्थाम् ॥ १ ॥ कालः स्वभावो
नियतिर्यद्वच्छा भूतानि योनिः पुरुष इति चिन्त्यम् । संयोग
एषां नत्वात्मभावादात्माप्यनीशः सुखदुःखहेतोः ॥ २ ॥
ते ध्यानयोगानुगता अपश्यन् देवात्मशक्तिं स्वगुणैर्निगूढाम् ।
यः कारणानि निखिलानि तानि कालात्मयुक्तान्यधितिष्ठ-
त्येकः ॥ ३ ॥ तमेकनेमिं त्रिवृत्तं षोडशान्तं शताद्वारं विंश-
ति प्रत्यराभिः । अष्टकैः षड्विंश्वरूपैकपाशं त्रिमार्गभेदं
द्विनिमित्तैकमोहम् ॥ ४ ॥ पञ्चस्रोतोम्बुं पञ्चयोन्युग्रवक्त्रां पञ्च-
प्राणोम्भिं पञ्चबुद्ध्यादिमूलाम् । पञ्चावर्त्तां पञ्चदुःखौघवेगां
पञ्चाशद्भेदां पञ्चपर्व्वामधीमः ॥ ५ ॥ सर्वाजीवे सर्व्वसंस्थे
बृहन्ते तस्मिन् हंसो भ्राम्यते ब्रह्मचक्रे । पृथगात्मानं प्रेरिता-
रञ्च मत्वा जुष्टस्ततस्तेनामृतत्वमेति ॥ ६ ॥ उद्गीतमेतत्
परमन्तु ब्रह्म तस्मिन्त्यं सुप्रतिष्ठां क्षरञ्च । अत्रान्तरं ब्रह्म-

विदो विदित्वा लीना ब्रह्मणि तत्परा योनिमुक्ताः ॥ ७ ॥
 संयुक्तमेतत् क्षरमक्षरञ्च व्यक्ताव्यक्तं भरते विश्वमीशः । अनी-
 शश्चात्मा बुध्यते भोक्तृभावात् ज्ञात्वा देवं मुच्यते सर्वपाशैः
 ॥ ८ ॥ ज्ञाज्ञौ द्वावजावीशानीशावजा ह्येका भोक्तृभोगार्थ-
 युक्ता । अनन्तश्चात्मा विश्वरूपो ह्यकर्ता त्रयं यदा विंदते ब्रह्म-
 मेतत् ॥ ९ ॥ क्षरं प्रधानममृताक्षरं हरः क्षरात्मानावीशते देव
 एकः । तस्याभिध्यानाद्योजनात् तत्त्वभावात् भूयश्चान्ते विश्व-
 मायानिवृत्तिः ॥ १० ॥ ज्ञात्वा देवं सर्वपाशापहानिः क्षीणैः
 क्लेशैर्जन्ममृत्युप्रहाणिः । तस्याऽभिध्यानात्तृतीयं देहभेदे
 विश्वैश्वर्यं केवल आप्तकामः ॥ ११ ॥ एतज्ज्ञेयं नित्यमेवात्मसंस्थं
 नातः परं वेदितव्यं हि किञ्चित् । भोक्ता भोग्यं प्रेरितारञ्च
 मत्वा सर्वं प्रोक्तं त्रिविधं ब्रह्ममेतत् ॥ १२ ॥ बह्वैर्यथा
 योनिगतस्य मूर्तिर्न दृश्यते नैव च लिङ्गनाशः । स भूय एवेन्धन-
 योनिगृह्यस्तद्वोभयं वै प्रणवेन देहे ॥ १३ ॥ स्वदेहमरणिं कृत्वा
 प्रणवश्चोत्तरारणिम् । ध्याननिर्मथनाभ्यासाद्देवं पश्येन्निगू-
 ढवत् ॥ १४ ॥ तिलेषु तैलं दधिनीव सर्पिरापः स्रोतःस्वर-
 णीषु चाग्निः । एवमात्मात्मनि गृह्यतेऽसौ सत्येनैनं तपसा
 योऽनुपश्यति ॥ १५ ॥ सर्वव्यापिनमात्मानं क्षीरे सर्पिरिवा-
 पितम् । आत्मविद्या तपोमूलं तद्ब्रह्मोपनिषत्परम् । तद्ब्रह्मो-
 पनिषत्परमिति ॥ १६ ॥

इति श्वेताश्वतरोपनिषत्सु प्रथमोऽध्यायः ॥ १ ॥

युञ्जानः प्रथमं मनस्तच्चाय सविता धियः । अग्नेर्ज्योति-

निचाय्य पृथिव्या अध्यामरत् ॥ १ ॥ युक्तेन मनसा वयं
 देवस्य सवितुः सवे । सुवर्गेयाय शक्त्या ॥ २ ॥ युक्ताय
 मनसा देवान् सुवर्त्यन्तो धिया दिवम् । बृहज्ज्योतिः करिष्यतः
 सविता प्रसुवाति तान् ॥ ३ ॥ युञ्जते मन उत युञ्जते धियो
 विप्रा विप्रस्य बृहतो विपश्चितः । विहोत्रा दधे वयुना विदेक
 इन् मही देवस्य सवितुः परिष्टुतिः ॥ ४ ॥ युजे वां ब्रह्म पूर्वं
 नमोभिर्विश्लोका यन्ति पथ्येव सूरः । शृण्वन्ति विश्वे अमृ-
 तस्य पुत्रा आ ये धामानि दिव्यानि तस्थुः ॥ ५ ॥ अग्नि-
 र्यत्राभिमध्यते वायुर्यत्राभियुञ्जते । सोमो यत्रातिरिच्यते
 तत्र संजायते मनः ॥ ६ ॥ सवित्रा प्रसवेन जुषेत ब्रह्म पूर्णम् ।
 तत्र योनिं कृण्वसे नहि ते पूर्वमक्षिपत् ॥ ७ ॥ त्रिरुन्नतं स्थाप्य
 समं शरीरं हृदीन्द्रियाणि मनसा सन्निवेश्य । ब्रह्मोडुपेन प्रत-
 रेत विद्वान् सोतांसि सर्वाणि भयावहानि ॥ ८ ॥ प्राणान्
 प्रपीड्येह स युक्तचेष्टः क्षीणे प्राणे नासिकयोच्छ्वसीत ।
 दुष्टाश्वयुक्तमिव वाहमेनं विद्वान् मनो धारयेताग्रमत्तः ॥ ९ ॥
 समे शुचौ शर्करावह्निवालुकाविवर्जिते शब्दजलाश्रयादिभिः ।
 मनोऽनुकूले न तु चक्षुपीडने गुहानिवाताश्रयणे प्रयोजयेत्
 ॥ १० ॥ नीहारधूमार्कानलानिलानां खद्योतविद्युत्स्फटिक-
 शशिनाम् । एतानि रूपाणि पुरःसराणि ब्रह्मण्यभिव्यक्तिक-
 राणि योगे ॥ ११ ॥ पृथ्व्याप्यतेजोऽनिलखे समुत्थिते पञ्चात्मके
 योगगुणे प्रवृत्ते । न तस्य रोगो न जरा न मृत्युः प्राप्तस्य

योगाग्निमयं शरीरम् ॥ १२ ॥ लघुत्वमारोग्यमलोलुपत्वं
वर्णप्रसादं स्वरसौष्टवं च । गन्धः शुभो मूत्रपुरीषमल्पं योग-
प्रवृत्तिं प्रथमां वदन्ति ॥ १३ ॥ यथैव बिम्बं मृदयोपलिप्तं
तेजोमयं भ्राजते तत् सुधातम् । तद्वात्मतत्त्वं प्रसमीक्ष्य देही
एकः कृतार्थो भवते वीतशोकः ॥ १४ ॥ यदात्मतत्त्वेन तु
ब्रह्मतत्त्वं दीपोपमेनेह युक्तः प्रपश्येत् । अजं ध्रुवं सर्व्वतत्त्वै-
र्विशुद्धं ज्ञात्वा देवं मुच्यते सर्व्वपाशैः ॥ १५ ॥ एषो ह देवः
प्रदिशोऽनु सर्वाः पूर्वो ह जातः स उ गर्भे अन्तः । स
विजातः स जनिष्यमाणः प्रत्यङ्मनास्तिष्ठति सर्वतोमुखः
॥ १६ ॥ यो देवोऽग्नौ योऽप्सु यो विश्वं भुवनमाविवेश य
ओषधीषु यो वनस्पतिषु तस्मै देवाय नमो नमः ॥ १७ ॥

इति श्वेताश्वतरोपनिषत्सु द्वितीयोऽध्यायः ॥ २ ॥

य एको जालवानीशत ईशनीभिः सर्वाल्लोकानीशत
ईशनीभिः । य एवैक उद्भवे सम्भवे च य एतद्विदुरमृतास्ते
भवन्ति ॥ १ ॥ एको हि रुद्रो न द्वितीयाय तस्थुर्य्य इमां-
ल्लोकान् ईशत ईशनीभिः । प्रत्यङ्मनास्तिष्ठति सञ्चुको-
चान्तकाले संसृज्य विश्वा भुवनानि गोपाः ॥ २ ॥ विश्वतश्च-
क्षुरुत विश्वतो मुखो विश्वतो बाहुरुत विश्वतस्पात् । संवा-
हुम्यां धमति संपतत्रैर्धावाभूमी जनयन् देव एकः ॥ ३ ॥
यो देवानां प्रभवश्चोद्भवश्च विश्वाधिपो रुद्रो महर्षिः । हिरण्य-
गर्भं जनयामास पूर्वं स नो बुद्ध्या शुभया संयुनक्तु ॥ ४ ॥

या ते रुद्र शिवा तनूरघोराऽपापकाशिनी । तथा नस्तनुवा
 शन्तमया गिरिशन्ताभिचाकशीहि ॥ ५ ॥ यामिषुं गिरिशंत
 हस्ते विभर्ष्यस्तवे । शिवां गिरित्र तां कुरु माहिंसीः पुरुषं
 जगत् ॥ ६ ॥ ततः परं ब्रह्म परं बृहन्तं यथा निकायं सर्व-
 भूतेषु गूढम् । विश्वस्यैकं परिवेष्टितारं ईशं तं ज्ञात्वाऽमृता
 भवन्ति ॥ ७ ॥ वेदाहमेतं पुरुषं महान्तमादित्यवर्णं तमसः पर-
 स्तात् । तमेव विदित्वातिमृत्युमेति नान्यः पंथा विद्यतेऽयनाय
 ॥ ८ ॥ यस्मात् परं नापरमस्ति किञ्चित् यस्मान्नाणीयो न
 ज्यायोऽस्ति कश्चित् । वृक्ष इव स्तब्धो दिवि तिष्ठत्येकस्तेनेदं
 पूर्णं पुरुषेण सर्वम् ॥ ९ ॥ ततो यदुत्तरतरं तदरूपमनामयम् ।
 य एतद्विदुरमृतास्ते भवन्त्यथेतरे दुःखमेवापियंति ॥ १० ॥
 सर्वाननशिरोग्रीवः सर्वभूतगुहाशयः । सर्वव्यापी स भग-
 वान् तस्मात् सर्वगतः शिवः ॥ ११ ॥ महान् प्रभुर्वै पुरुषः
 सत्त्वस्यैष प्रवर्त्तकः । सुनिर्मलामिमां प्राप्तिमीशानो ज्योतिर-
 व्ययः ॥ १२ ॥ अङ्गुष्ठमात्रः पुरुषोऽन्तरात्मा सदा जनानां
 हृदये सन्निविष्टः । हृदार्मनीशो मनसाभिहृप्तो य एतद्विदुर-
 मृतास्ते भवन्ति ॥ १३ ॥ सहस्रशीर्षा पुरुषः सहस्राक्षः
 सहस्रपात् । स भूमिं विश्वतो वृत्वात्यतिष्ठद्दशांगुलम् ॥ १४ ॥
 पुरुष एवेदं सर्वं यद्भूतं यच्च भव्यम् । उतामृतत्वस्येशानो
 यदन्नेनातिरोहति ॥ १५ ॥ सर्वतः पाणिपादं तत् सर्वतोऽक्षि-
 शिरोमुखम् । सर्वतः श्रुतिमल्लोके सर्वमावृत्य तिष्ठति ॥ १६ ॥

सर्वेन्द्रियगुणाभासं सर्वेन्द्रियविवर्जितम् । सर्वस्य प्रभुमी-
 शानं सर्वस्य शरणं बृहत् ॥ १७ ॥ नवद्वारे पुरे देही
 हंसो लेलायते बहिः । वशी सर्वस्य लोकस्य स्थावरस्य
 चरस्य च ॥ १८ ॥ अपाणिपादो जवनो ग्रहीता पश्यत्य-
 चक्षुः स शृणोत्यकर्णः । स वेत्ति वेद्यं न च तस्यास्ति वेत्ता
 तमाहुरग्र्यं पुरुषं महान्तम् ॥ १९ ॥ अणोरणीयान् महतो
 महीयानात्मा गुहायां निहितोऽस्य जन्तोः । तमक्रतुं पश्यति
 वीतशोको धातुः प्रसादान्महिमानमीशम् ॥ २० ॥ वेदाहमेत-
 मजरं पुराणं सर्वात्मानं सर्वगतं विभुत्वात् । जन्मनिरोधं
 प्रवदन्ति यस्य ब्रह्मवादिनो हि प्रवदन्ति नित्यम् ॥ २१ ॥

इति श्वेताश्वतरोपनिषत्सु तृतीयोऽध्यायः ॥ ३ ॥

य एको वर्णो बहुधा शक्तियोगात् वर्णाननेकान् निहिता-
 र्थो दधाति । विचैति चान्ते विश्वमादौ स देवः स नो बुद्ध्या
 शुभया संयुनक्तु ॥ १ ॥ तदेवाग्निस्तदादित्यस्तद्वायुस्तदु-
 चंद्रमाः । तदेव शुक्रं तद्ब्रह्म तदापस्तत् प्रजापतिः ॥ २ ॥ त्वं
 स्त्री त्वं पुमानसि त्वं कुमार उत वा कुमारी । त्वं जीर्णो दंडेन
 वंचसि त्वं जातो भवसि विश्वतोमुखः ॥ ३ ॥ नीलः पतङ्गो
 हरितो लोहिताक्षस्तडिर्धर्म ऋतवः समुद्राः । अनादिमत्त्वं
 विभुत्वेन वर्त्तसे यतो जातानि भुवनानि विश्वा ॥ ४ ॥
 अजामेकां लोहितशुक्लकृष्णां बह्वीः प्रजाः सृजमानां सरूपाः ।
 अजो ह्येको जुषमाणोऽनुशेते जहात्येनां भुक्तभोगामजोऽन्यः

॥ ५ ॥ द्वा सुपर्णा सयुजा सखाया समानं वृक्षं परिवस्रजाते ।
तयोरन्यः पिप्पलं स्वाद्वत्त्यनश्नन्नन्योऽभिचाकशीति ॥ ६ ॥
समाने वृक्षे पुरुषो निमग्नोऽनीशया शोचति मुह्यमानः । जुष्टं
यदा पश्यत्यन्यमीशमस्य महिमानमिति वीतशोकः ॥ ७ ॥
ऋचोऽक्षरे परमे व्योमन् यस्मिन् देवा अधिविश्वे निषेदुः ।
यस्तन्न वेद किमृचा करिष्यति य इत्तद्विदुस्त इमे समासते
॥ ८ ॥ छंदांसि यज्ञाः क्रतवो व्रतानि भूतं भव्यं यच्च वेदा
वदन्ति । अस्मान्मायी सृजते विश्वमेतत् तस्मिंश्चान्यो मायया
सन्निरुद्धः ॥ ९ ॥ मायां तु प्रकृतिं विद्यान्मायिनं तु महेश्व-
रम् । तस्यावयवभूतैस्तु व्याप्तं सर्वमिदं जगत् ॥ १० ॥
यो योनिं योनिमधितिष्ठत्येको यस्मिन्निदं संचविचैति सर्वम् ।
तमीशानं वरदं देवमीड्यं निचाय्येमां शान्तिमत्यन्तमेति
॥ ११ ॥ यो देवानां प्रभवश्चोद्भवश्च विश्वाधिपो रुद्रो महर्षिः ।
हिरण्यगर्भं पश्यति जायमानं स नो बुद्ध्या शुभया संयुनक्तु
॥ १२ ॥ यो देवानामधिपो यस्मिँल्लोका अधिश्रिताः । य ईशे-
ऽस्य द्विपदश्चतुष्पदः कस्मै देवाय हविषा विधेम ॥ १३ ॥
सूक्ष्मातिसूक्ष्मं कलिलस्य मध्ये विश्वस्य स्रष्टारमनेकरूपम् ।
विश्वस्यैकं परिवेष्टितारं ज्ञात्वा शिवं शान्तिमत्यन्तमेति ॥ १४ ॥
स एव काले भुवनस्य गोप्ता विश्वाधिपः सर्वभूतेषु गूढः ।
यस्मिन् युक्ता ब्रह्मर्षयो देवताश्च तमेवं ज्ञात्वा मृत्युपाशा-
श्छिनत्ति ॥ १५ ॥ घृतात् परं मण्डमिवातिसूक्ष्मं ज्ञात्वा शिवं
सर्वभूतेषु गूढम् । विश्वस्यैकं परिवेष्टितारं ज्ञात्वा देवं मुच्यते

सर्वपाशैः ॥ १६ ॥ एष वेदो विश्वकर्मा महात्मा सदा जनानां
 हृदये सन्निविष्टः । हृदा मनीषी मनसाऽभिकृप्तो य एतद्विदुरमृ-
 तास्ते भवन्ति ॥ १७ ॥ यदाऽतमस्तन्न दिवा न रात्रिर्न सन्न-
 चासच्छिव एव केवलः । तदक्षरं तत् सवितुर्वरेण्यं प्रज्ञा च
 तस्मात् प्रसृता पुराणी ॥ १८ ॥ नैनमूर्द्धं न तिर्य्यञ्चं न मध्ये
 परिजग्रभत् । न तस्य प्रतिमा अस्ति यस्य नाम महद्यशः ॥ १९ ॥
 न संदृशे तिष्ठति रूपमस्य न चक्षुषा पश्यति कश्चनैनम् । हृदा
 हृदिस्थं मनसा य एनमेवं विदुरमृतास्ते भवन्ति ॥ २० ॥
 अजात इत्येवं कश्चिद्धीरुः प्रतिपद्यते । रुद्र यत्ते दक्षिणं मुखं
 तेन मां पाहि नित्यम् ॥ २१ ॥ मा नस्तोके तनये मा न आ-
 युषि मा नो गोषु मा नो अश्वेषु रीरिषः । वीरान् मा नो रुद्र
 भामितोऽवधीर्हविष्मन्तः सदमि त्वा हवामहे ॥ २२ ॥

इति श्वेताश्वतरोपनिषत्सु चतुर्थोऽध्यायः ॥ ४ ॥

द्वे अक्षरे ब्रह्मपरे त्वनन्ते विद्याविद्ये निहिते यत्र गूढे ।
 क्षरं त्वविद्या ह्यमृतं तु विद्या विद्याविद्ये ईशते यस्तु सोऽन्यः
 ॥ १ ॥ यो योनिं योनिमधितिष्ठत्येको विश्वानि रूपाणि योनीश्च
 सर्वाः । ऋषिं प्रसूतं कपिलं यस्तमग्रे ज्ञानैर्विभर्त्ति जाय-
 मानश्च पश्येत् ॥ २ ॥ एकैकं जालं बहुधा विकुर्वन्नस्मिन्
 क्षेत्रे संहरत्येष देवः । भूयः सृष्ट्वा यतयस्तथेशः सर्वाधिपत्यं
 कुरुते महात्मा ॥ ३ ॥ सर्वा दिश ऊर्द्धमधश्च तिर्य्यक् प्रका-
 शयन् आजते यद्वनद्वान् । एवं स देवो भगवान् वरेण्यो योनि-

स्वभावानधितिष्ठत्येकः ॥ ४ ॥ यच्च स्वभावं पचति विश्व-
योनिः पाच्यांश्च सर्वान् परिणामयेद्यः । सर्वमेतद्विश्वमधितिष्ठ-
त्येको गुणांश्च सर्वान् विनियोजयेद्यः ॥ ५ ॥ तद्वेद गुह्योपनि-
षत्सु गूढं तद्ब्रह्मा वेदयते ब्रह्मयोनिम् । ये पूर्वं देवा ऋषयश्च
तद्विदुस्ते तन्मया अमृता वै बभूवुः ॥ ६ ॥ गुणान्वयो यः
फलकर्मकर्ता कृतस्य तस्यैव स चोपभोक्ता । स विश्वरूपस्त्रि-
गुणस्त्रिवर्त्मा प्राणाधिपः सञ्चरति स्वकर्मभिः ॥ ७ ॥ अङ्गु-
ष्ठमात्रो रवितुल्यरूपः संकल्पाहंकारसमन्वितो यः । बुद्धेर्गुणे-
नात्मगुणेन चैव आराग्रमात्रोऽप्यपरोऽपि दृष्टः ॥ ८ ॥ वाला-
ग्रशतभागस्य शतधा कल्पितस्य च । भागो जीवः स विज्ञेयः
स चानंत्याय कल्पते ॥ ९ ॥ नैव स्त्री न पुमानेष न चैवाऽयं
नपुंसकः । यद्यच्छरीरमादत्ते तेन तेन स युज्यते ॥ १० ॥
संकल्पनस्पर्शनदृष्टिमोहैर्ग्रासांबुवृष्ट्यात्मविवृद्धजन्म । कर्मानु-
गान्यनुक्रमेण देही स्थानेषु रूपाण्यभिसंप्रपद्यते ॥ ११ ॥ स्थूलानि
सूक्ष्माणि बहूनि चैव रूपाणि देही स्वगुणैर्वृणोति । क्रिया-
गुणैरात्मगुणैश्च तेषां संयोगहेतुरपरोऽपि दृष्टः ॥ १२ ॥ अना-
द्यनन्तं कलिलस्य मध्ये विश्वस्य स्रष्टारमनेकरूपम् । विश्व-
स्यैकं परिवेष्टितारं ज्ञात्वा देवं मुच्यते सर्वपाशैः ॥ १३ ॥
भावग्राह्यमनीडारूपं भावाभावकरं शिवम् । कलासर्गकरं देवं
ये विदुस्ते जहुस्तनुम् ॥ १४ ॥

इति श्वेताश्वतरोपनिषत्सु पञ्चमोऽध्यायः ॥ ५ ॥

SGDF

स्वभावमेके कवयो वदन्ति कालं तथान्ये परिमुह्यमानाः ।
 देवस्यैष महिमा तु लोके येनेदं भ्राम्यते ब्रह्मचक्रम् ॥ १ ॥
 येनावृतं नित्यमिदं हि सर्वं ज्ञः कालकालो गुणी सर्वविद्यः ।
 तेनेशितं कर्म विवर्त्ततेह पृथ्व्याप्यतेजोऽनिलखानि
 चिन्त्यम् ॥ २ ॥ तत् कर्म कृत्वा विनिवर्त्य भूयस्तत्त्वस्य तत्त्वे-
 न समेत्य योगम् । एकेन द्वाभ्यां त्रिभिरष्टभिर्वा कालेन चैवात्म-
 गुणैश्च सूक्ष्मैः ॥ ३ ॥ आरभ्य कर्माणि गुणान्वितानि
 भावांश्च सर्वान् विनियोजयेद्यः । तेषामभावे कृतकर्मनाशः
 कर्मक्षये याति स तत्त्वतोऽन्यः ॥ ४ ॥ आदिः स संयोगनि-
 मित्तहेतुः परस्त्रिकालादकलौऽपि दृष्टः । तं विश्वरूपं भवभूत-
 मीड्यं देवं स्वचित्तस्थमुपास्य पूर्वम् ॥ ५ ॥ स वृक्षकालाकृ-
 तिभिः परोऽन्यो यस्मात्प्रपञ्चः परिवर्ततेऽयम् । धर्मावहं
 पापनुदं भगेशं ज्ञात्वात्मस्थममृतं विश्वधाम ॥ ६ ॥ तमीश्व-
 राणां परमं महेश्वरं तं देवतानां परमं च दैवतम् । पतिं पतीनां
 परमं परस्तात् विदाम देवं भुवनेशमीड्यम् ॥ ७ ॥ न तस्य
 कार्यं करणं च विद्यते न तत् समश्चाभ्यधिकश्च दृश्यते ।
 परास्य शक्तिर्विविधैव श्रूयते स्वाभाविकी ज्ञानबलक्रिया च
 ॥ ८ ॥ न तस्य कश्चित् पतिरस्ति लोके न चेशिता नैव च
 तस्य लिंगम् । स कारणं करणाधिपाधिपो न चास्य कश्चिज्ज-
 निता न चाधिपः ॥ ९ ॥ यस्तूर्णनाभ इव तन्तुभिः प्रधा-
 नजैः स्वभावतः । देव एकः स्वमावृणोति स नो दधातु ब्रह्मा-

व्ययम् ॥ १० ॥ एको देवः सर्वभूतेषु गूढः सर्वव्यापी
 सर्वभूतान्तरात्मा । कर्माध्यक्षः सर्वभूताधिवासः साक्षी चेता
 केवलो निर्गुणश्च ॥ ११ ॥ एको वशी निष्क्रयाणां बहूनामेकं
 बीजं बहुधा यः करोति । तमात्मस्थं येऽनुपश्यन्ति धीरास्तेषां
 सुखं शाश्वतं नेतरेषाम् ॥ १२ ॥ नित्यो नित्यानां चेतनश्चे-
 तनानामेको बहूनां यो विदधाति कामान् । तत् कारणं
 सांख्ययोगाधिगम्यं ज्ञात्वा देवं मुच्यते सर्वपाशैः ॥ १३ ॥ न
 तत्र सूर्यो भाति न चन्द्रतारकं नेमा विद्युतो भान्ति कुतोऽय-
 मग्निः । तमेव भान्तमनुभाति सर्वं तस्य भासा सर्वमिदं
 विभाति ॥ १४ ॥ एको ह्रस्वो भुवनस्यास्य मध्ये स एवाग्निः
 सलिले सन्निविष्टः । तमेव विदित्वाऽतिमृत्युमेति नान्यः
 पन्था विद्यतेऽयनाय ॥ १५ ॥ सविश्वकृद्विश्वविदात्मयोनिर्ज्ञः
 कालकालो गुणी सर्वविद् यः । प्रधानक्षेत्रज्ञपतिर्गुणेशः सः सा-
 रमोक्षस्थितिबंधहेतुः ॥ १६ ॥ स तन्मयो ह्यमृत ईशसंस्थो ज्ञः
 सर्वगो भुवनस्यास्य गोप्ता । य ईशेऽस्य जगतो नित्यमेव नान्यो
 हेतुर्विद्यते ईशनाय ॥ १७ ॥ यो ब्रह्माणं विदधाति पूर्वं यो
 वै वेदांश्च प्रहिणोति तस्मै । तं ह देवमात्मबुद्धिप्रकाशं मुमु-
 क्षुर्वै शरणमहं प्रपद्ये ॥ १८ ॥ निष्कलं निष्क्रियं शान्तं
 निरवद्यं निरञ्जनम् । अमृतस्य परं सेतुं दग्धेन्धनमिवानलम्
 ॥ १९ ॥ यदा चर्मवदाकाशं वेष्टयिष्यन्ति मानवाः । तदा
 देवमविज्ञाय दुःखस्यान्तो भविष्यति ॥ २० ॥ तपःप्रभावा-

देवप्रसादाच्च ब्रह्म ह श्वेताश्वतरोऽथ विद्वान् । अत्याश्रमिभ्यः
 परमं पवित्रं प्रोवाच सम्यगृषिसङ्गजुष्टम् ॥ २१ ॥ वेदान्ते
 परमं गुह्यं पुराकल्पे प्रचोदितम् । नाप्रशांताय दातव्यं नापु-
 त्रायाशिष्याय वा पुनः ॥ २२ ॥ यस्य देवे परा भक्तिर्यथा
 देवे तथा गुरौ । तस्यैते कथिता ह्यर्थाः प्रकाशन्ते महात्मनः ।
 प्रकाशन्ते महात्मन इति ॥ २३ ॥

इति श्वेताश्वतरोपनिषत्सु षष्ठोऽध्यायः ॥ ६ ॥

ॐ सहनाववतु सहनौ भुनक्तु सह वीर्यं करवावहै ॥

तेजस्वि नावधीतमस्तु मा विद्विषावहै ॥ ॐ ॥ शान्तिः

शान्तिः शान्तिः ॥

इति श्वेताश्वतरोपनिषत् समाप्ता ।

कञ्जुचि संलग्न..... B-400

SGDF

SGDF

Sri Gargeshwari Digital Foundation

શ્રી વેદધર્મસભા કાર્યાલયમાંથી મળતાં

પુસ્તકોનું પ્રાઇસ લીસ્ટ.

પંચીકરણ ગુજરાતી:—બ્રહ્મવિદ્વરિષ્ઠ સદ્ગુરૂ શ્રીરામવિરચિત પંચી-કરણનું મૂળ સંસ્કૃત શ્લોકોસહિત સદ્ગુરૂ બ્રહ્મનિષ્ઠ શ્રીજયકૃષ્ણ જીવન-રામકૃત આળબોધ લિપિમાં ગુજરાતી ટીકાવાળું બોધપ્રદ શાસ્ત્રીય વેદાન્ત પુસ્તક. આવૃત્તિ ૧૬ મી, મૂલ્ય રૂ. ૧-૮-૦

પંચીકરણ ગુજરાતીનું હિન્દીમાં—સ્વામી શ્રીયુગલાનન્દ પાસે કરાવેલું ભાષાન્તર. આવૃત્તિ બીજી, મૂલ્ય રૂ. ૨-૦-૦

મણિરત્નમાળા:—આ મણિરત્નમાળા મૂળ તુળસીદાસજીએ રચી છે. તેનું મણિરત્નમાળા નામ તેનો ગંભીર અર્થ જોતાં-વિચારતાં અને પ્રશ્નોત્તરની સંખ્યા જોતાં સાર્થક છે. આના મૂળ ૩૨ શ્લોકો છે. શ્લોકમાં બધાં થઇને એકસો પ્રશ્નોત્તર છે. તેનો ક્રમ ગુરૂશિષ્યના પ્રશ્નોત્તર રૂપે છે. આ પુસ્તક દરેક વેદધર્મના અનુયાયીઓએ ખાસ વાચવાલાયક છે. પુસ્તકની છપાઇ અને બંધાઇ સુંદર છે. આવૃત્તિ ચોથી, મૂલ્ય રૂ. ૧-૦-૦

સુશ્રુતસંહિતા:—અતિ પ્રાચીન અને પ્રમાણરૂપ વૈદક ગ્રંથનું પ્રસિદ્ધ વૈદ્યરાજ, આયુર્વેદ મહોપાધ્યાય પ્રભુરામ જીવનરામે પોતાની ઉત્તરાવસ્થામાં બહોળા અનુભવને અંતે શોધેલું અને તેમની પોતાની દેખરેખ હેઠળ તૈયાર કરાવેલું મૂળ સહિત દેવનાગરી લિપિમાં મોટા અને સ્વચ્છ ટાઇપમાં ગુજરાતી ભાષાન્તર ખાસ કરીને વૈદ્ય અને ડોક્ટરો માટે ઘરમાં રાખવા જેવું પુસ્તક છે. અને દરેક વૈદ્યો અને ડોક્ટરો ખરીદી શકે એટલામાટે મૂલ્ય માત્ર રૂ. ૧૦-૦-૦ રાખવામાં આવ્યું છે.

રા. રા. વિશ્વનાથ પ્રભુરામ વૈદ્ય, બી. એ. એમ. આર

એ. એસ. આર-એટ-લૉ કૃત પુસ્તકો.

વેદાન્તદર્શન : જર્મન વિદ્વદ્ધર પૉલ ડોઇસનના ભાષણનું સંસ્કારી ભાષામાં કરેલું ભાષાન્તર અને તેવાજ વેદાન્ત સંબંધી કેટલાક નિબંધો આ પુસ્તક સરકારી કેળવણી ખાતાંએ ધનામ તથા લાયબ્રેરી માટે ય કર્થું છે. મૂલ્ય રૂ. ૧-૦-૦.

અદ્વૈતામૃત: વેદાન્ત વિચારદર્શક નવલિકા, પ્રાચીન પંડિત જગન્નાથના લખેલા મૂળ સંસ્કૃત ઉપરથી, આવૃત્તિ ત્રીજી, મૂલ્ય રૂ. ૧-૦-૦.

સરસ્વતીચંદ્રનું અવલોકન: સાક્ષર ગોવર્ધનરામ મા. ત્રિપાઠી દ્વારા સરસ્વતીચંદ્રના પ્રથમ ભાગનું વિસ્તૃત અવલોકન. આવૃત્તિ ત્રીજી, મૂલ્ય ૦-૧૨-૦.

શ્રી ભાસર્વજ્ઞપ્રણીત ન્યાયસાર: An ancient work on logic by Bhāsarvja, an eminent Naiyāyika of the 9th century A. D. Edited with copious notes in English, Second edition Price Rs- 2-4-0

ઈશાવાસ્યોપનિષત્-સને ૧૯૨૮ માં ઑક્સફોર્ડ ખાતે ભરાયેલાં, પૌરવાસ્ય પરિષદના ૧૭ મા અધિવેશન પ્રસંગે વાંચેલો નિબંધ. અંગ્રેજીમાં. મૂલ્ય ૦-૨-૦.

વિશ્રાન્તિ: વાઇકાઉન્ટ ગ્રે ઑફ ફ્લૉડને હાર્વર્ડ યુનિવર્સિટીમાં આપેલા વ્યાખ્યાનનું ભાષાન્તર છે. ભાષા અને શૈલી ઘણાંજ સુંદર છે. આ ગ્રન્થ સાથે પ્રસંગદર્શક ચિત્રો પણ આપ્યાં છે. લેખક: રા. લક્ષ્મીનારાયણ વિશ્વનાથ વૈદ્ય. મૂલ્ય રૂ. ૧-૦-૦

સંધ્યા: યજુર્વેદિ ગ્રાહણોને કરવાની સંધ્યા. બહુ શોધ કરી તૈયાર કરેલી ગ્રાહણ વિદ્યાર્થીઓને મફત આપવામાં આવશે. અન્યને માટે મૂલ્ય ૦-૦-૬

વૈશ્વદેવ વિગેરે નિત્યકર્મનું પુસ્તક મૂલ્ય ૦-૨-૦

અહારગામના ઓર્ડર ઉપર પૂરતું ધ્યાન આપવામાં આવશે. પુસ્તકની કિંમત ઉપરાંત ટપાલ ખર્ચ જે લાગશે તે જીદું લેવામાં આવશે.

મેનેજર-વેદધર્મસભા,

૩૭-૩૯, ફોરબસ સ્ટ્રીટ, કિર્તી બીલ્ડીંગ, મુંબઈ.

SGDF

Sri Gargishan Education Foundation

SGDF

Sri Gangeswari Digital Foundation

B. 186

8834

SGDF

Sri Gangeshwari Digital Foundation

SGDF

Sri Guruswami Digital Foundation

SGDF

Sri Gargeshwari Digital Foundation